

पद्मश्री डॉ. सुब्बन्ना अय्यप्पन की संदिग्ध परिस्थिति में मौत

श्रीरंगपटना के पास कावेरी नदी में तैरता मिला उनका शव

बेंगलुरु (एजेंसी)। कर्नाटक पुलिस ने पद्म श्री पुरस्कार से सम्मानित डॉ. सुब्बन्ना अय्यप्पन की संदिग्ध परिस्थिति में मौत की जांच शुरू कर दी है। वह शनिवार को श्रीरंगपटना के निकट कावेरी नदी में मृत पाए गए थे। 70 वर्षीय अय्यप्पन कृषि और मत्स्य पालन वैज्ञानिक थे और भारतीय कृषि अनुसंधान परिषद का नेतृत्व करने वाले पहले गैर-फसल वैज्ञानिक थे। रविवार को कर्नाटक पुलिस ने बताया कि पुलिस को नदी में तैरते हुए एक शव के बारे में लोगों से सूचना मिलने के बाद उनका शव बरामद किया गया। उनका दोपहिया वाहन नदी किनारे पाया गया और संदेह है कि अय्यप्पन ने नदी में छलांग लगाई होगी।

छग में भीषण सड़क हादसा,13 की मौत

14 लोग घायल, रायपुर में ट्रक-ट्रेलर की हुई टक्कर

रायपुर (एजेंसी)। रायपुर में रविवार देर रात मिर्ची ट्रक और ट्रेलर की टक्कर में 13 लोगों की मौत हो गई। 14 लोग घायल हुए हैं। ट्रक में सवार ये सभी लोग छठी के कार्यक्रम से लौट रहे थे। ट्रक खरौरा के बाना गांव से आ रहा था। बंगोली में इसे रायपुर से आ रहे ट्रेलर ने टक्कर मार दी। मृतकों में 10 महिलाएं और 3 बच्चे शामिल हैं। इनमें एक ही परिवार की 3 महिलाओं का एक साथ अंतिम संस्कार किया गया, जबकि एक बच्चे को दफनाया गया है। इनमें गीता साहू, प्रभा साहू और नंदनी साहू का अंतिम संस्कार किया गया। एकलव्य साहू (6) को दफनाया गया है।

महाराष्ट्र के सिंधुदुर्ग किले पर लगाई गई शिवाजी की प्रतिमा

मुंबई (एजेंसी)। सिंधुदुर्ग के राजकोट किले में छत्रपति शिवाजी महाराज की नई प्रतिमा को जनता के लिए खोला गया। महाराष्ट्र के मुख्यमंत्री देवेंद्र फडणवीस ने उप मुख्यमंत्री एकनाथ शिंदे के साथ स्थल पर पूजा की। फडणवीस ने यहां शिव आरती की। इस कार्यक्रम में स्थानीय सांसद नारायण राणे, मत्स्य पालन मंत्री नितेश राणे, पीडब्ल्यूडी मंत्री शिवेंद्र भोसले और बीजेपी राज्य कार्यकारी अध्यक्ष रविंद्र चव्हाण उपस्थित थे। मुख्यमंत्री ने कहा कि पहले जो मूर्ति गिर गई थी, उसके स्थान पर अब एक अधिक मजबूत मूर्ति लगाई गई है।

सीजफायर से जोश में आया बाजार

लगा दी रिकॉर्ड तोड़ छलांग, भारी उछाल

नई दिल्ली (एजेंसी)। घरेलू शेयर बाजारों में सोमवार को जोरदार तेजी आई। इसने कई महीनों का रिकॉर्ड तोड़ दिया। भारत-पाकिस्तान के बीच जमीन, हवा और समंदर पर सभी गोलीबारी और सैन्य कार्रवाई रोकने के लिए सहमति बनने की घोषणा के बाद ऐसा हुआ। दोनों प्रमुख सूचकांक बड़ी बढ़त के साथ बंद हुए। कारोबार के दौरान बीएसई सेंसेक्स ने एक समय 3000 अंक से ज्यादा की छलांग लगाई। यह संवेदी सूचकांक 2975.43 अंक यानी 3.74 फीसदी उछलकर 82,429.90 अंक पर बंद हुआ। एक समय यह 82,495.97 अंक के ऊंचे स्तर पर पहुंच गया था। इसने 80,651.07 अंक का निचला स्तर छुआ। नेशनल स्टॉक एक्सचेंज (एनएसई) का निफ्टी भी 916.70 यानी 3.82 फीसदी चढ़कर 24,924.70 अंक पर बंद हुआ। सेंसेक्स में शामिल 30 कंपनियों में से इन्फोसिस के शेयर में 7.91 फीसदी और एचसीएल टेक में 6.35 फीसदी की तेजी आई। टाटा स्टील, इटर्नल, टेक महिंद्रा, टीसीएस, एक्सिस बैंक, आईसीआईसीआई बैंक, बजाज फाइनेंस, एनटीपीसी और रिलायंस के शेयर प्रमुख रूप से फायदे में रहे। सिर्फ सन फार्मा और इंडसइंड बैंक के शेयर नुकसान की हुआ। भारत और पाकिस्तान के बीच सीजफायर पर शनिवार को सहमति बन गई थी। जमीन, हवा और समुद्र पर सभी गोलीबारी और सैन्य कार्रवाई रोकने के लिए दोनों देश सहमत हुए थे। इस घोषणा ने बाजार की कारोबारी धारणा को मजबूत किया। इसके पहले भारत और पाकिस्तान के बीच तनाव काफी बढ़ गया था। सीमा पर गोलीबारी और हमलों की खबरें आ रही थीं, जिससे निवेशकों में अनिश्चितता का माहौल था। दोनों देशों के बीच सीजफायर पर सहमति बनने से बाजार में शांति और स्थिरता की उम्मीद जगी। निवेशकों का जोखिम लेने का मूड बना। इसे बाजार ने सकारात्मक रूप से लिया। इसके अलावा पिछले कुछ समय से अमेरिका और चीन के बीच व्यापार को लेकर काफी तनातनी चल रही थी, जिसका असर वैश्विक अर्थव्यवस्था पर पड़ रहा था। ऐसी खबरें आई कि दोनों देश व्यापार वार्ता को आगे बढ़ाने और कुछ व्यापार प्रतिबंधों को कम करने पर विचार कर रहे हैं। दुनिया की दो सबसे बड़ी अर्थव्यवस्थाओं के बीच तनाव कम होने के संकेत से वैश्विक बाजारों के साथ भारतीय बाजार में बूम रही।

हमने दिखा दिया हम किसी भी तरह की लड़ाई को हैं तैयार

● आर्मी ने पीसी में सब कुछ बताया, कहा-सेना नए मिशन के लिए तैयार

अगली लड़ाई अलग तरह से लड़ी जाएगी, हमें दुश्मनों से आगे रहना होगा

नई दिल्ली (एजेंसी)। भारतीय सेना ने आज के प्रेस कॉन्फ्रेंस में पाकिस्तान को कड़ा संदेश दिया है। सेना ने सोमवार को पाकिस्तान और पीओके में आतंकी ठिकानों पर ऑपरेशन सिंदूर के बाद लगातार दूसरे दिन प्रेस कॉन्फ्रेंस की। सेना के लेफ्टिनेंट जनरल राजीव घई, नैवी से वाइस एडमिरल एएन प्रमोद और एयरफोर्स से एयर मार्शल अवधेश कुमार भारती ने ऑपरेशन की जानकारी दी। एयर मार्शल भारती ने कहा कि हमारी लड़ाई आतंकवादियों से है, पाकिस्तानी सेना से नहीं। लेफ्टिनेंट जनरल घई ने बताया कि भारतीय सेना ने पाकिस्तान और पीओके में आतंकी ठिकानों को निशाना बनाया, जिससे दुश्मनों को भारी नुकसान हुआ। एयर मार्शल अवधेश कुमार भारती ने कहा कि आतंकियों का साथ देगी, तो हम उसका जवाब देंगे। जनरल घई ने बताया कि 7 मई की कार्रवाई के बाद पाकिस्तान ने हमले की कोशिश की।

हमें एक जॉब दी गई, हमने उसे पूरा किया

एयर मार्शल अवधेश कुमार भारती ने कहा कि हमारी लड़ाई आतंकवादियों के साथ है। पाकिस्तान अपनी कहानियां बना रहा है। हमें जो काम दिया गया था, हमने उसे पूरा किया। उन्होंने कहा, हमारी लड़ाई आतंकवादियों के साथ है। पाकिस्तान कोशिश कर रहा है कि वो अपनी कहानियां बनाए। हमें एक जॉब दी गई, हमने उसे पूरा किया। एयर मार्शल भारती पर सारी बातें विलयर की।

मारे गए आतंकियों का पाकिस्तान में सम्मान

लश्कर कमांडर के जनाजे में सैन्य अफसर और नेता हुए शामिल

बीजेपी का दावा-पंजाब की सीएम मरियम शरीफ भी शामिल हुई

नई दिल्ली (एजेंसी)। ऑपरेशन सिंदूर में मारे गए पाकिस्तानी आतंकियों के जनाजे में वहां की सेना के सीनियर अफसर और नेता भी शामिल हुए थे। रविवार को भारतीय सेना की प्रेस कॉन्फ्रेंस में यह जानकारी दी गई। शामिल होने वालों के नाम बताए और तस्वीर भी दिखाई।

नेता और अफसर, लश्कर-ए-तैयबा के कमांडर अब्दुल रुक़ुफ के साथ जनाजे की नमाज पढ़ते दिख रहे हैं। इनमें लेफ्टिनेंट जनरल फैयाज हुसैन, मेजर जनरल राव इमरान सरताज, मेजर जनरल मोहम्मद फुरकान शब्बीर, पंजाब पुलिस के डॉक्टर उस्मान अनवर और सांसद मलिक अहमद शामिल हैं। भारतीय सैन्य अफसरों ने यह भी बताया कि पाकिस्तान के 11 आतंकी और सैन्य ठिकानों को बर्बाद किया गया है। सेना ने इन ठिकानों की सैटेलाइट इमेज जारी की। जिसमें अटैक से पहले और बाद की स्थिति दिखाई गई है।

एल्विश यादव को इलाहाबाद हाईकोर्ट से बड़ा झटका

इग्स और सांप के जहर के इस्तेमाल का चलेगा केस

प्रयागराज (एजेंसी)। यूट्यूबर एल्विश यादव को इलाहाबाद हाईकोर्ट से बड़ा झटका लगा है। कोर्ट ने रेव पार्टी में ड्रम्स-सांप के जहर के इस्तेमाल के मामले में चार्जशीट रद्द करने की याचिका खारिज कर दी है। जस्टिस सौरभ श्रीवास्तव ने कहा- यादव के खिलाफ चार्जशीट और एफआईआर में बयान है। ऐसे आरोपों की जांच मुकदमे के दौरान की जाएगी। एल्विश ने याचिका में एफआईआर को चुनौती नहीं दी है। आरोप है कि एल्विश रेव पार्टियों का आयोजन करते थे, जहां विदेशी नागरिक भी बुलाए जाते थे। लोगों को सांप का जहर और अन्य मादक पदार्थों का सेवन कराया जाता था।

27 साल पहले मरी बच्ची मुझसे रोज पूछती-मुक्ति कब दोगी

● बांग्लादेशी महिला ने काशी में बेटी का किया पिंडदान, हिंदू भी बनीं

वाराणसी (एजेंसी)। 27 साल पहले गर्भ में मेरी बेटी की मौत हो गई। तब से वह मेरे सपने में आती और मुझसे बात करती थी। कहती- मुझे मुक्ति चाहिए। मुक्ति या मोक्ष कैसे मिलेगा, इसके बारे में जानकारी ली। कई वैबसाइट्स खंगाले। तब मुझे काशी में पिंडदान और मोक्ष के बारे में पता चला। मैंने आगमन संस्था से बात की और सीधे काशी आ गई। ये कहना है लंदन से काशी आई 49 साल की बांग्लादेशी मुस्लिम महिला अंबिया बानो की। उन्होंने सोमवार को सनातन धर्म अपना लिया और अंबिया माला बन गई। इसके बाद अपनी बेटी के मोक्ष कामना से उन्होंने दशाश्वमेध घाट पर पिंडदान किया। पिंडदान का कर्मकांड पांच वैदिक ब्राह्मणों ने कराया। अंबिया माला ने बताया- जो गलती मेरे पूर्वजों ने की है, मैंने उन्हें सुधारते हुए सनातन धर्म अपना लिया है। काशी पहुंचने पर आगमन संस्था के संस्थापक सचिव डॉ. संतोष ओझा ने अंबिया को गंगा स्नान कराया और सनातन धर्म स्वीकार कराया।

कराची पर हमला करने के लिए तैयार थी अपनी इंडियन नेवी

● ऑपरेशन सिंदूर पर वाइस एडमिरल एएन प्रमोद का बड़ा खुलासा

नई दिल्ली (एजेंसी)। भारत और पाकिस्तान के बीच कई दिनों से चल रहे तनाव में अब कुछ कमी आ गई है। दोनों देशों के बीच टेंशन तब बढ़ गई थी, जब भारत ने पहलगाम आतंकी हमले का बदला लेते हुए पाकिस्तान में ऑपरेशन सिंदूर के तहत आतंकियों के खिलाफ हमले किए थे। इस दौरान, दोनों देश कई बार आमने-सामने आ गए। रविवार को ऑपरेशन सिंदूर के बारे में बताते हुए भारतीय नौसेना ने खुलासा किया कि इस दौरान इंडियन नेवी भी पूरी तरह से तैयार थी और कराची सहित समुद्र और जमीन

पर चुनिंदा लक्ष्यों पर हमला करने में पूरी तरह सक्षम थी। ऑपरेशन सिंदूर पर तीनों सेनाओं की संयुक्त मॉडिया ब्रीफिंग के दौरान वाइस एडमिरल एएन प्रमोद ने कहा, हमारी नौसेना पूरी तरह से समुद्र और जमीन पर चुनिंदा लक्ष्यों पर हमला करने की क्षमता के साथ निर्णायक स्थिति में अरब सागर में तैनात रही।

पाकिस्तान हमले में चली गई जुड़वा भाई-बहन की जान

घाटी में सदमे में परिवार, कह रहा-एक तो बच गया होता

श्रीनगर (एजेंसी)। पहलगाम हमले के बाद जब भारत ने आतंकी ठिकानों को नेस्तनाबूत किया तो बौखलाया पाकिस्तान सीमा पार से गोलीबारी करने लगी। पाकिस्तान ने आम लोगों को निशाना बनाना शुरू किया। पाकिस्तानी हमले में पुंछ शहर में रहने वाले दो जुड़वा भाई-बहन भी मारे गए। आज उनका पूरा परिवार सदमे में है। जुड़वा भाई बहन जैन अली और

उर्वा फातिमा की एक पाकिस्तानी बम ने जान ले ली। ऑपरेशन सिंदूर शुरू होने के बाद जब पाकिस्तान ने फायरिंग शुरू की तो सीमा से सटे इलाकों के लोगों की नींद उड़ गई। सुबह के 6 बजे ही जैन और उर्वा के मामा उन्हें घर से निकालकर सुरक्षित जगह पहुंचाने के लिए पहुंचे। बीबीसी की रिपोर्ट के मुताबिक बच्चों की मौसी ने बताया कि उर्वा का हाथ मां ने पकड़ रखा था और जैन का हाथ पिता ने थाम रखा था। तभी अचानक बम फटा और जैन और उर्वा दोनों बुरी तरह घायल हो गए। उर्वा की मां ने देखा कि जैन दूर पड़ा हुआ है। वहां एक शख्स किसी तरह उसकी सांस चलाने की कोशिश कर रहा है। जैन और उर्वा के पिता भी बुरी तरह घायल हो गए थे।

यमुना सफाई

8372 करोड़ खर्च, फिर भी सबसे प्रदूषित नदी

● 37 में से 33 एसटीपी का ट्रीटेड पानी फिर नालों में मिल रहा

नई दिल्ली (एजेंसी)। यमुना नदी का महज 2 फीसदी हिस्सा दिल्ली में पड़ता है और यमुना के प्रदूषण का 80 फीसदी हिस्सा दिल्ली से मिलता है। यमुना को साफ करने के लिए अब तक 8372 करोड़ रुपए खर्च हो चुके हैं और इतने खर्च से दिल्ली में 37 सीवेज ट्रीटमेंट प्लांट बनाए गए और नतीजा है कि देश की राजधानी से गुजरने वाली यमुना नदी देश की सबसे प्रदूषित नदी है। विडंबना ये है कि दिल्ली सरकार का दावा है कि उसके पास पानी को साफ करने का इतना बड़ा बुनियादी ढांचा है कि वह दिल्ली में पैदा होने वाले गंदे पानी का 80 फीसदी साफ कर सकता है और अगले दो महीने में यह क्षमता शत-प्रतिशत गंदे पानी को साफ करने की होगी। सेंटर फॉर साइंस एंड एन्वायरन्मेंट (सीएसई) ने अपनी नई रिपोर्ट में पाया है कि यदि दिल्ली के एसटीपी के ट्रीटेड पानी को यदि यमुना में सीधे

पहुंचाया जाता तो यमुना फिर से जीवंत हो जाती। लेकिन स्थिति यह है कि 37 में से 33 एसटीपी यमुना तटों से काफी दूर बने हैं। उनका ट्रीटेड पानी जिन 22 नालों के जरिए यमुना में पहुंचता है, उनमें पहले से गंदा पानी बह रहा होता है, इसलिए पानी को ट्रीट करने का कोई फायदा ही नहीं होता।

19 दिन बाद भारत-पाक सीमा पर लौटी शांति

अब भी घर लौटने से डर रहे लोग, पाकिस्तान पर नहीं है भरोसा

श्रीनगर (एजेंसी)। भारत के ऑपरेशन सिंदूर के बाद पहली बार दोनों देशों की सीमा और सीमा से सटे इलाकों में शांति दिखाई दी है। भारत और पाकिस्तान के बीच शनिवार को ही सीजफायर डील हो गई थी। हालांकि कुछ घंटे बाद ही पाकिस्तान ने फिर सीजफायर का उल्लंघन किया। भारत ने जब उसे कड़े शब्दों में चेतावनी दी तो पाकिस्तान जाकर शांत हुआ। पहलगाम हमले के बाद जैसे ही भारत ने सिंधु जल संधि निलंबित करने का ऐलान किया था, पाकिस्तान की तरफ से सीजफायर उल्लंघन शुरू हो गया है था। ऐसे में 19 दिन बाद सीमा पर पूरा शांति रही है। इसके बावजूद लोग अपने घरों को लौटने से कतरा रहे हैं। कश्मीर के उरी में सीमा से सटे गांवों में रहने वाले लोगों को सुरक्षित स्थानों भेज दिया गया था। रविवार को जब वे अपने घरों को लौटने लगे तो पुलिस ने उन्हें रोक दिया। बताया गया कि उनके गांवों के पास अभी धमाके का खतरा है। कई गोला-बारूद अब भी सक्रिय हैं।

डेटिंग ऐप पर दोस्ती के बाद रेप

स्टूडेंट है आरोपी, विवाहित महिला के साथ की ज्यादाती

भोपाल (नप्र)। डेटिंग एप के जरिए दोस्ती के बाद रेप का मामला सामने आया है। आरोपी बीएससी एग्रीकल्चर का छात्र है। जबकि पीड़िता विवाहित है। पिपलानी पुलिस ने केस दर्ज करने के बाद आरोपी को गिरफ्तार कर लिया।

थाना प्रभारी अनुराग लाल ने बताया कि शादीशुदा 26 वर्षीय पीड़िता की दोस्ती डेटिंग एप के जरिए आरोपी अमन भारद्वाज से हुई थी। मूलतः बिहार का रहने वाला अमन रीवा के कॉलेज से बीएससी एग्रीकल्चर की पढ़ाई कर रहा है।

दोनों में बातचीत शुरू हो गई। इस आरोपी ने पीड़िता को शादी के झांसे में ले लिया। उसके झांसे में आई युवती अपने पति को छोड़ने के लिए तैयार हो गई। आरोपी अमन 4 मई को उससे मिलने भोपाल आया। यहां होटल स्वातिक में उसे लेकर गया और ज्यादाती की। लौटने के बाद उसने बातचीत बंद कर दी। युवती को यकीन हो गया कि उसके साथ धोखा हुआ है।

केंद्रीय मंत्री शिवराज बोले-

ऑपरेशन सिंदूर का संदेश अब भारत सहन नहीं करेगा

भोपाल (नप्र)। पहलगाम हमले के बाद भारतीय सेनाओं द्वारा चलाए गए ऑपरेशन सिंदूर को लेकर केन्द्रीय कृषि मंत्री शिवराज सिंह चौहान ने प्रधानमंत्री नरेन्द्र मोदी और भारत की सेनाओं की तारीफ की है।

शिवराज ने एक्स पर लिखा- प्रधानमंत्री नरेन्द्र मोदी के दूरदर्शी और सशक्त नेतृत्व में भारत ने पहलगाम हमले का जो उत्तर दिया, वह इतिहास के पन्नों में साहस, संयम और रणनीति का स्वर्णिम अध्याय बन गया है। प्रधानमंत्री जी ने भारत की जवाबी कार्रवाई की एक ऐसी रूपरेखा तैयार की, जिसमें रणनीतिक सूझबूझ, सैन्य समन्वय और वैश्विक संदेश शामिल थे।

शिवराज ने लिखा- सिंधु जल संधि को निर्लंबित किया गया। थलसेना, वायुसेना और नौसेना ने ऑपरेशन सिंदूर को अंजाम दिया, जिसमें पाकिस्तान के 11 सैन्य ठिकानों को निशाना बनाया गया। सैकड़ों ड्रोन और मिसाइल प्लेटफॉर्म तबाह किए गए और जैश, लश्कर व हिजबुल जैसे आतंकवादी संगठनों के 9 कमांड सेंटर पूरी तरह समाप्त कर दिए गए।

दो महीने बाद फिर जंगल से निकली चीता फैमिली

ज्वाला को देख भागा बाइक सवार, गाय का शिकार कर मिटाई भूख

रघोपुर (नप्र)। करीब दो महीने बाद चीता फैमिली एक बार फिर कूनों नेशनल पार्क से तफरी के निकली है। सोमवार सुबह मादा चीता ज्वाला अपने तीन शावकों के साथ वीरपुर क्षेत्र के सीखेड़ा और मुंडापुरा गांवों के पास पहुंच गई है। उसने अपनी और शावकों की भूख मिटाने के लिए गाय का शिकार भी किया है।



चीता फैमिली जब वीरपुर थाने के पास वाली पुलिया पार कर रही थी उस दौरान एक बाइक सवार डर के मारे भागता नजर आया। कूनों नेशनल पार्क की टीम चीता फैमिली के मूवमेंट पर नजर रखे हुए है।

बताया जा रहा है कि चीता ज्वाला अपने शावकों के साथ रविवार रात कूनों नेशनल पार्क से निकली है। पार्क प्रबंधन को जैसे इस बात की खबर लगी, उसने आसपास के ग्रामीण इलाकों में अलर्ट जारी कर दिया। ग्रामीण रविवार रात से ही सतर्क हैं। वे टॉर्च की रोशनी में चीतों पर नजर रख रहे हैं। ग्रामीणों ने मवेशियों की सुरक्षा के लिए लोगों ने समूह बनाकर रातभर पहरा दिया। ग्रामीणों के अनुभार चीते पहले भी गांव के पास आए हैं। लेकिन इस बार उनकी संख्या ज्यादा है। वन विभाग ने ग्रामीणों से अफवाहों पर ध्यान न देने की अपील की है। विभाग ने कहा है कि चीते इंसानों पर हमला नहीं करते हैं। ग्रामीणों से किसी भी गतिविधि की सूचना तुरंत विभाग को देने को कहा गया है।

सीएम ने पत्रकार राव के निधन पर दुःख व्यक्त किया

भोपाल (नप्र)। मुख्यमंत्री डॉ. मोहन यादव ने वरिष्ठ पत्रकार एवं पत्रकार संगठन के पदाधिकारी डॉ. के. विक्रम राव के निधन पर दुःख व्यक्त किया है। मुख्यमंत्री डॉ. यादव ने कहा कि दुःख की इस घड़ी में मेरी संवेदनाएं शोककुल परिजन के साथ हैं। मुख्यमंत्री डॉ. यादव ने बाबा महाकाल से डॉ. राव की आत्मा की शांति और उदक शोककुल परिजन को दुःख की इस घड़ी में संबल प्रदान करने की प्रार्थना की है।

संतों का जीवन अनुकरणीय : मुख्यमंत्री डॉ. यादव

मुख्यमंत्री ने उज्जैन में संत कंवरराम जी की प्रतिमा का किया अनावरण

भोपाल (नप्र)। मुख्यमंत्री डॉ. मोहन यादव ने कहा है कि संतों का जीवन और आदर्श हमेशा अनुकरणीय होते हैं। सूर्य स्वयं जलकर हम सबको प्रकाश देता है, उसी तरह संत भी स्वयं तप कर हम सबके जीवन को ज्ञान और आनंद से प्रकाशित करते हैं। संत कंवरराम जी भी ऐसे ही एक महान संत थे। मुख्यमंत्री डॉ. यादव ने सोमवार को उज्जैन की सिंधी कॉलोनी, अलखधाम नगर के सार्वजनिक उद्यान में संत कंवरराम जी की प्रतिमा के अनावरण समारोह में यह बात कही। उन्होंने समर्थ सेवा संस्थान के द्वारा आयोजित दिव्यांगजनों को निःशुल्क हवाई यात्रा करवाने पर बने गोल्डन बुक आफ वर्ल्ड रिकॉर्ड के प्रमाण-पत्र का वितरण भी किया।

मुख्यमंत्री डॉ. यादव ने कहा कि आज का दिन अत्यंत शुभ दिन है। आज वैशाख माह की पूर्णिमा है। आज बुद्ध पूर्णिमा है। संत कंवरराम जी ने लोगों को सच्चाई और नैतिकता के मार्ग पर चलने के लिए प्रेरित किया। वे सबको साथ में लेकर चलने में विश्वास रखते थे। इस उद्यान में संत कंवरराम जी की प्रतिमा स्थापना से सबको उनका आशीर्वाद मिलता रहेगा।

मुख्यमंत्री डॉ. यादव ने नगरपालिका निगम के अधिकारियों से कहा कि उद्यान का नियमित रूप से रख-रखाव किया जाए। उन्होंने अलखधाम नगर के उद्यान को आदर्श उद्यान बनाए जाने के लिए शासन की ओर से



सहयोग राशि प्रदान करने की घोषणा भी की। मुख्यमंत्री ने गोल्डन बुक ऑफ वर्ल्ड रिकॉर्ड में दिव्यांगजनों को निःशुल्क धार्मिक यात्रा के प्रमाण-पत्र वितरित किये। मुख्यमंत्री डॉ. यादव ने कहा कि दिव्यांगजनों की सेवा ईश्वर की सेवा के समान है। समर्थ सेवा संस्थान द्वारा अत्यंत प्रशंसनीय कार्य किया गया है, जो सबके लिए अनुकरणीय है। समर्थ सेवा संस्थान ने अब तक 47 दिव्यांगजनों को

धार्मिक हवाई यात्रा निःशुल्क कराई है। मुख्यमंत्री डॉ. यादव ने अपनी ओर से संस्था के पदाधिकारियों को शुभकामनाएं दीं।

कार्यक्रम में श्री श्याम माहेश्वरी ने संस्थान के बारे में जानकारी प्रदान की। श्री दीलत खेमचंदानी ने संत कंवरराम जी का जीवन परिचय प्रस्तुत किया। उन्होंने बताया कि संत कंवर राम जी एक प्रसिद्ध भारतीय संत और

कवि थे, जिन्होंने भक्ति साहित्य में महत्वपूर्ण योगदान दिया। उनकी कविताओं में जीवन के मूल्यों, प्रेम और अध्यात्म की गहराई को व्यक्त किया गया है। संत कंवर राम जी का जन्म राजस्थान में हुआ था। उनकी कविताओं में सादगी, प्रेम और अध्यात्म की भावना देखने को मिलती है। उन्होंने समाज में व्याप्त कुरीतियों और अंधविश्वासों के खिलाफ आवाज उठाई।

संत कंवर राम जी की कविताओं में जीवन के विभिन्न पहलुओं को दर्शाया गया है। उनकी रचनाओं में प्रेम, भक्ति और अध्यात्म की भावना प्रमुख है। उनकी कविताएं लोगों को प्रेरित करती हैं और जीवन के मूल्यों को समझने में मदद करती हैं। संत कंवर राम जी की विरासत आज भी जीवित है। उनकी कविताएं और शिक्षाएं लोगों को प्रेरित करती हैं और समाज में सकारात्मक परिवर्तन लाने में मदद करती हैं।

इस अवसर पर सांसद श्री अनिल फिरोजिया, विधायक श्री अनिल जैन कालूहेडा, महापौर श्री मुकेश टटवाल, नगर निगम सभापति श्रीमती कलावती यादव, श्री संजय अग्रवाल, समर्थ सेवा संस्थान के अध्यक्ष श्री श्याम माहेश्वरी, श्री किशोर खंडेलवाल, श्री वासु केसवानी, श्री वड्डिल नागर, श्री दीपक बेलानी, श्री रवि सोलंकी, श्री महेश परियानी, गोल्डन बुक आफ वर्ल्ड रिकॉर्ड के पदाधिकारी श्री मनीश विश्वाई एवं अन्य गणमान्य नागरिक मौजूद थे।

यूथ कांग्रेस में ट्रांसजेंडर बनेगा महासचिव, पद किया रिजर्व

आज नामांकन का आखिरी दिन, काइटेरिया से बाहर 43 वर्कर्स को चुनाव की मंजूरी मिली

भोपाल (नप्र)। एमपी यूथ कांग्रेस के चुनाव के लिए कल यानी 13 मई की शाम 5 बजे तक नामांकन दाखिल होंगे। यूथ कांग्रेस में प्रदेश महासचिव का पद ट्रांसजेंडर के लिए रिजर्व किया गया है। जो पदाधिकारी नहीं थे ऐसे 43 वर्कर्स को चुनाव लड़ने की मंजूरी मिली।

यूथ कांग्रेस की गाइडलाइन के अनुसार प्रदेश अध्यक्ष का चुनाव लड़ने के लिए कार्यकर्ता का पूर्व में पदाधिकारी होना जरूरी है। कई ऐसे कार्यकर्ता थे जो



चुनाव लड़ना चाहते थे, लेकिन क्राइटेरिया से बाहर थे। ऐसे में उनका इंटरव्यू लिया गया। इसके बाद परफॉर्मर लिस्ट जारी की गई। इसमें 43 कार्यकर्ताओं को चुनाव लड़ने के लिए मंजूरी दी गई है।

ये 43 युवा कांग्रेसी हाई परफार्मर घोषित किए गए- अब्दुल करीब कुरैशी, अभिषेक परमार, आकाश भाटिया, अक्षय दुबे, अनूप सिंह चंदेल, आशीष चौबे, अतीक मंसूरी, अतुल मिश्रा, भारत सिंह अहिलवार, दीलत पटेल, देवेन्द्र सिंह दादू, डॉ मोनिका मांडे, गीता कड़वे, जावेद पटेल, जयंत सिंह सिकरवार, कुणाल सोलंकी, लोकेन्द्र शर्मा, मंजुल त्रिपाठी, मितेन्द्र दर्शन सिंह, नीरज पटेल, नितिन डेहरिया, प्रमोद सिंह(खुरे), प्रियंका केशरवानी, प्रियेश चौकड़े, राहुल मंडलोई, राजीव सिंह, राजवीर कुडिया, रेनुका गांधी, सचिन द्विवेदी, सचिन त्यागी, सौरभ गौतम, शाम्भवी शुक्ला, शावेज खान, शिवराज सिंह यादव, शुभांगना राजे जामनिया, सोनम सिंह, सुष्मा कोल, स्वीटी पाटिल, विनय पांडेय, विश्वजीत चौहान, यश अरुण ठक्कर, यश घनगोरिया, योगिता सिंह परिहार।

राज्यमंत्री श्रीमती गौर ने गोविंदपुरा क्षेत्र की कॉलोनियों का भ्रमण कर सुनीं रहवासियों की समस्याएं

भोपाल (नप्र)। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने कहा है कि गोविंदपुरा क्षेत्र में 20 करोड़ रुपए की लागत से केंद्रीय संस्कृत विश्वविद्यालय के पास स्वीमिंग पूल और ऑडिटोरियम बनेगा। उन्होंने यह बात सोमवार को गोविंदपुरा क्षेत्र में भ्रमण के दौरान कहीं। राज्यमंत्री श्रीमती गौर निरंतर क्षेत्र का दौरा कर जनता से सीधे संवाद कर रही हैं। इससे मौके पर ही समस्याओं का निराकरण हो रहा है।

राज्यमंत्री श्रीमती गौर ने रजत विहार कॉलोनी के रहवासियों से मुलाकात कर क्षेत्र की विभिन्न समस्याओं और आवश्यकताओं पर चर्चा की। उन्होंने दानिश नगर से भेल संगम चौराहा तक स्ट्रीट लाइट, कम्प्यूनिटी हॉल में अतिरिक्त कमरों का निर्माण करने के निर्देश दिए। इसके साथ ही क्षेत्रवासियों को स्विमिंगपूल एवं ऑडिटोरियम सुविधाओं की सौगात देने की बात कही। उन्होंने कहा कि स्विमिंगपूल और ऑडिटोरियम के प्रोजेक्ट्स को स्वीकृति मिल चुकी है। निर्माण कार्य जल्द ही शुरू कर निर्धारित समय-सीमा में पूर्ण किया जाएगा। राज्यमंत्री श्रीमती गौर ने दौरे के दौरान केंद्रीय संस्कृत विश्वविद्यालय के पास स्विमिंगपूल और ऑडिटोरियम निर्माण स्थल का निरीक्षण कर जल्द से जल्द कार्य शुरू करने की बात कही।

राज्यमंत्री श्रीमती गौर ने अग्रवाल नगर में रहवासियों की बताई सीवेज नेटवर्क में सुधार, और सड़कों की मरम्मत जैसी आवश्यकताओं पर चर्चा की। जनता की अपेक्षाओं को प्राथमिकता देते हुए अधिकारियों को तत्काल समाधान के लिये स्पष्ट निर्देश दिए। कुंजन नगर फेस-1 में रहवासियों से आत्मिय भेंट कर उनकी समस्याएं सुनीं। सीवेज व्यवस्था, सड़कों का डामरीकरण, पार्क विकास, कम्प्यूनिटी हॉल व नर्मदा जल लाइन सहित सभी मांगों पर अधिकारियों को शीघ्र कार्यवाही के निर्देश



दिए।

राज्यमंत्री श्रीमती गौर ने सुरेन्द्र गार्डन कॉलोनी के रहवासियों से भेंट कर उनकी समस्याएं सुनीं। कॉलोनी के चारों ओर बाउंड्रीवाल निर्माण एवं नालियों की सफाई, अतिक्रमण जैसी मांगों को तत्काल संज्ञान में लेते हुए संबंधित अधिकारियों को त्वरित कार्रवाई के निर्देश दिए।

राज्यमंत्री ने बागसेवनिया में बनकर तैयार नई सब्जी मंडी का भी निरीक्षण किया। उन्होंने अधिकारियों को निर्देशित किया कि 2 जून को पूर्व मुख्यमंत्री श्री बाबूलाल गौर जी की जन्मजयंती पर इसे शुरू कराया जाए। न्यू बागसेवनिया और अमराई के रहवासियों ने पेयजल संकट, सीवेज लाइन की मरम्मत, नाली निर्माण जैसी समस्याओं से अवगत कराया। इन मांगों पर अधिकारियों को शीघ्र कार्यवाही के निर्देश दिए। एमराल्ड पार्क के रहवासियों ने पेयजल समस्या, अधिक बिल

और नगर निगम द्वारा अधिक चार्ज वसूली जैसी समस्याओं की जानकारी दी। रहवासियों ने पार्क के विकास का मुद्दा भी मंत्री के सामने रखा, उन्होंने तुरंत पार्क में हार्डमास्ट, बेंच, झुले और ओपन जिम तैयार करने के लिए अधिकारियों को निर्देशित किया। साकेत नगर सेक्टर 9 ए और बी के रहवासियों ने नाली निर्माण, ओपन जिम, लाइब्रेरी, योगा हॉल की मांग रखी। रहवासियों ने बताया कि पेयजल सप्लाई का समय बढ़ाया जाए। सभी मांगों पर अधिकारियों को शीघ्र कार्यवाही के निर्देश दिए। इस दौरान पार्षद श्री जितेंद्र शुक्ला, श्री प्रताप वारे, श्रीमती शीला पाटीदार, मंडल अध्यक्ष सुश्री मोनिका ठाकुर, श्री प्रदीप पाठक, श्री किशोर पटेल, श्री रामबाबू पाटीदार, श्री विकास तिवारी सहित सैकड़ों की संख्या में रहवासी, कार्यकर्ता और विभिन्न विभागों के अधिकारी भ्रमण के दौरान मौजूद रहे।

अब भोपाल में होंगे सटीक और सुरक्षित किडनी ऑपरेशन

एम्स में आर्टिफिशियल किडनी की ट्रायल सर्जरी जल्द, 9 लाख मिला अनुसंधान अनुदान



भोपाल (नप्र)। किडनी स्टोन की सर्जरी अब और अधिक सटीक और सुरक्षित होगी। एम्स भोपाल देश का पहला केंद्र बनने जा रहा है। जहां पर 3डी प्रिंटेड आर्टिफिशियल किडनी पर ट्रायल सर्जरी की जाएगी। इस परियोजना के तहत पहले मरीज के सीटी स्कैन, एमआरआई इमेज और अन्य टेस्ट रिपोर्ट के आधार पर उसकी आंतरिक संरचना का 3डी डायमेंशनल (3डी) मॉडल तैयार किया जाएगा। उस पर सर्जरी कर मुख्य ऑपरेशन की पूरी योजना बनाई जाएगी।

संस्थान को मध्यप्रदेश विज्ञान और प्रौद्योगिकी परिषद से 3डी प्रिंटिंग तकनीक पर आधारित किडनी सर्जरी नवाचार परियोजना के लिए 9 लाख रुपए की अनुसंधान अनुदान राशि स्वीकृत हुई है। इस परियोजना का नेतृत्व यूरोलॉजी विभाग के एसोसिएट प्रोफेसर डॉ. केतन मेहरा कर रहे हैं।

किडनी में मौजूद स्टोन निकालने से होगी शुरुआत

इस तकनीक का उपयोग मुख्य रूप से पर्क्यूटेनियस नेफ्रो लिथोटॉमी प्रक्रिया में किया जाएगा। यह प्रक्रिया मुख्य रूप से किडनी में मौजूद बड़े स्टोन निकालने के लिए उपयोग की जाती है। इसमें चूरे के माध्यम से ट्यूब डालकर पत्थर निकाले जाते हैं। वर्तमान में कई बार गलत चीरा लगने से सर्जरी की जटिलताएं बढ़ जाती हैं। इसके अलावा हर मरीज के शरीर की संरचना अलग-अलग होती है। जिससे सर्जरी के दौरान नई चुनौतियां आ जाती हैं।

इस दौरान कम अनुभव वाले सर्जन से गलती होने की संभावना बढ़ जाती है। अब यह प्रक्रिया पहले से बनी 3डी प्रिंटेड गाइड के जरिए अधिक सटीक और मरीज के लिए कम जोखिम भरी होगी। ऐसा इसलिए क्योंकि यह बिल्कुल मरीज की स्थिति का एक मॉडल होगा। जिसमें त्वचा से लेकर किडनी में मौजूद स्टोन तक हल्कू मरीज की तरह होगा।

उनके साथ सह-अन्वेषक के रूप में सीटीवीएस विभाग से डॉ. विक्रम वड्डी भी जुड़े हैं। दोनों विशेषज्ञों की यह टीम सर्जरी से पहले मरीजों की किडनी का सटीक थ्री डी मॉडल तैयार कर, उस पर सर्जरी करेंगे। इसके लिए 7 लाख रुपए का 3डी प्रिंटर खरीदा जा रहा है। यह एम्स का चौथा 3डी प्रिंटर होगा। इससे पहले एनाटमी, ऑर्थोपेडिक और डेंटल डिपार्टमेंट के पास एक-एक 3डी प्रिंटर है।

पहले से तय होगा सर्जिकल चूरे का स्थान- डॉ. केतन मेहरा ने बताया कि परंपरागत तौर पर किडनी स्टोन की सर्जरी में चीरा लगाने का स्थान ऑपरेशन के दौरान तय होता है। इस नई तकनीक में सर्जरी से पहले ही 3डी मॉडल पर अभ्यास किया जा सकेगा। जिससे डॉक्टर यह जान सकेगे कि कहाँ चीरा लगाना है?, कौन सी नसें या अंग प्रभावित हो सकते हैं? और कौनसा रास्ता सबसे सुरक्षित रहेगा।

निजी क्षेत्र के सहयोग से वन्यप्राणी संरक्षण करेगी सरकार कैबिनेट को भेजा प्रस्ताव, बिगड़े वन सुधार नीति पर वनवासी संघ-आदिवासी संगठन पहले से नाराज

भोपाल (नप्र)। मध्य प्रदेश सरकार अब निजी क्षेत्र के सहयोग से वन्यप्राणियों का संरक्षण करेगी। इसके लिए वन विभाग ने नीति का प्रारूप तैयार कर लिया है, जो अनुमोदन के लिए कैबिनेट को भेजा है। कैबिनेट की मंजूरी के बाद वन्य प्राणियों के संरक्षण के लिए सीएसआर (कारपोरेट सोशल रिसांसिबिलिटी) के अंतर्गत अनुदान लेकर काम कराए जा सकेंगे। ऐसा तब किया जा रहा है, जब निजी क्षेत्र के सहयोग से बिगड़े वनों के सुधार की नीति का खुलकर विरोध हो रहा है।

वन विभाग द्वारा प्रदेश के बिगड़े वनों के सुधार के लिए दो माह पहले नीति लाई गई थी। इसके बाद आरएएसएस से जुड़े वनवासी विकास संघ और अन्य आदिवासी संगठनों ने इसका विरोध किया था। इसको लेकर एक प्रतिनिधिमंडल ने सीएम डॉ. मोहन यादव से मुलाकात करके कहा था कि ऐसे में वनों का संरक्षण होने के बजाय नुकसान की स्थिति बनेगी। निजी क्षेत्रों के हस्तक्षेप के चलते वनों का ढांचा और भी गड़बड़ा जाएगा। इसलिए इस नीति पर काम नहीं करने के लिए कहा गया था। मुख्यमंत्री ने इस मामले में कार्रवाई का आश्वासन दिया था

वन विभाग द्वारा प्रदेश के बिगड़े वनों के सुधार के लिए दो माह पहले नीति लाई गई थी। इसके बाद आरएएसएस से जुड़े वनवासी विकास संघ और अन्य आदिवासी संगठनों ने इसका विरोध किया था। इसको लेकर एक प्रतिनिधिमंडल ने सीएम डॉ. मोहन यादव से मुलाकात करके कहा था कि ऐसे में वनों का संरक्षण होने के बजाय नुकसान की स्थिति बनेगी। निजी क्षेत्रों के हस्तक्षेप के चलते वनों का ढांचा और भी गड़बड़ा जाएगा। इसलिए इस नीति पर काम नहीं करने के लिए कहा गया था। मुख्यमंत्री ने इस मामले में कार्रवाई का आश्वासन दिया था

नालों में कई फीट गाद, 30 मई तक हटाएंगे बारिश में पुराने शहर में बनते हैं जलभराव के हालात, मंत्री ले चुके जायजा

भोपाल (नप्र)। भोपाल के 20 से ज्यादा बड़े नालों में कई फीट गाद भर गई है। यदि इनकी सफाई नहीं हुई तो बारिश में पुराने शहर के कई इलाकों में जलभराव के हालात बन सकते हैं। इसलिए नगर निगम का अमला इन्हें साफ करने में जुट गया है। महापौर मालती राय ने बताया, 30 मई तक बड़े नालों की सफाई हर हाल में कर लेंगे। छोटे नालों की सफाई का काम 20 मई तक पूरा करेंगे।

सोमवार को महापौर राय ने जोन-4 के नादरा बस स्टैंड से कबाड़खाना, सिंधी चौराहा तक नालों का सफाई अभियान का निरीक्षण किया। एमआईसी मंबर आरके सिंह बघेल, जोन अध्यक्ष पूजा शर्मा, मंडल अध्यक्ष अजय राहुल भी मौजूद थे। **बड़े नालों की सफाई पोकलेन से-**



महापौर राय ने बताया कि छोटे नालों की सफाई जेसीबी और बड़ों की पोकलेन से सफाई कर रहे हैं। 30 मई तक बड़े नालों की सफाई पूरी कर लेंगे। वहीं, छोटे नालों की सफाई का काम 20 मई तक हर हाल में करना है। सफाई अभियान के चलते ही महापौर, एमआईसी मंबर और पार्षद निरीक्षण कर रहे हैं। ताकि, कोई नाला सफाई से नहीं छूटे।

अतिक्रमण भी हटाएंगे-

महापौर राय ने बताया कि जिन नालों पर अतिक्रमण है, उन्हें भी हटाय़ा जा रहा है। अमले को साफ निर्देश है कि किसी का भी अतिक्रमण को न छोड़ें। सब पर कार्रवाई करें। भोपाल के बड़े नालों में कई फीट तक गाद भरी हुई है। ऐसे में यह बारिश के दौरान जलभराव की वजह बनते हैं।

पुराने शहर में बनते हैं जलभराव के हालात- नालों की सफाई को लेकर ही रविवार को मंत्री विश्वास सारंग ने नरेला विधानसभा क्षेत्र में जाकर अभियान का जायजा लिया था। बारिश के दौरान जलभराव की सबसे ज्यादा स्थिति नरेला विधानसभा में ही बनती है। अशोका गार्डन, शिवनगर, करौंद समेत कई इलाकों में पानी भर जाता है। कई बार तो बारिश के दौरान सड़क पर बोट तक चल चुकी है।

मुद्दा

गंगा पाण्डेय



दुनिया के लोकतांत्रिक और शांतिप्रिय देशों के समक्ष जब भी सुरक्षा, आतंकवाद और मानवाधिकार जैसे मूलभूत विषयों पर कोई चुनौती खड़ी होती है, तो वहां की सरकारें और अंतरराष्ट्रीय संगठन सामूहिक प्रयासों से समाधान खोजने की कोशिश करते हैं। लेकिन कुछ देश ऐसे भी हैं, जिनके लिए आतंकवाद न केवल एक रणनीतिक हथियार बन गया है, बल्कि वे इसे अपनी विदेश नीति का अंग मानते हैं। पाकिस्तान इसका एक प्रमुख उदाहरण है, जो वर्षों से आतंकवादियों को पनाह देने, प्रशिक्षित करने और भारत के विरुद्ध उन्हें सक्रिय रूप से इस्तेमाल करने के लिए कुख्यात रहा है।

हालिया घटनाक्रमों ने एक बार फिर पाकिस्तान के दोहरे चरित्र को बेनकाब कर दिया है। आतंकियों को ढाल बनाकर छद्म युद्ध लड़ने की उसकी रणनीति अब केवल सीमा तक सीमित नहीं रही, बल्कि आम नागरिकों को भी ढाल के रूप में इस्तेमाल करने की कोशिश की जा रही है। यह न केवल अंतरराष्ट्रीय कानूनों का उल्लंघन है, बल्कि मानवीय मूल्यों के भी खिलाफ है। आतंकियों की आड़ में निर्दोष जनता का इस्तेमाल, उनकी सुरक्षा को खतरे में डालना, पाकिस्तान की बौखलाहट और उसकी विफल कूटनीतिक रणनीति को दर्शाता है।

वर्तमान परिप्रेक्ष्य में पाकिस्तान की गतिविधियाँ केवल भारत तक सीमित नहीं हैं, बल्कि उसका प्रयास है कि क्षेत्रीय अस्थिरता उत्पन्न हो और भारत को युद्ध के लिए उकसाया जा सके। अपने हवाई क्षेत्र को बंद न करना और अंतरराष्ट्रीय उड़ानों को जारी रखना इस बात का संकेत है कि वह जानबूझकर युद्ध जैसी स्थिति में भी सामान्यता का दिखावा कर रहा है ताकि किसी भी तरह अंतरराष्ट्रीय मंच पर भारत को दोषी ठहराया जा सके। किंतु भारत की परिपक्वता, संयम और जिम्मेदारीपूर्ण आचरण ने स्पष्ट कर दिया कि शांति उसकी प्राथमिकता है, किन्तु राष्ट्र की सुरक्षा और संप्रभुता से कोई समझौता नहीं किया जा सकता।

भारतीय सेना और सरकार की ओर से दिया गया जवाब इस दिशा में न केवल रणनीतिक दृष्टि से सटीक था, बल्कि इसका वैश्विक संकेत भी स्पष्ट था, भारत अब आतंकी गतिविधियों को सिर्फ सहन नहीं करेगा,

स्मृति शेष

गौरव अवरुथी



क्या, के. विक्रम राव नहीं रहे!! अभी कल ही तो उन्होंने व्हाट्सएप पर अपना आलेख भेजा था। कल ही क्यों? उनके आलेख नियमित आते ही रहते थे। खास मुद्दों पर। खास परिस्थितियों पर। पत्रकारिता के इतिहास पर और अपनी आपबीती पर भी। उनके लेख इतिहास और भूगोल बताते थे। नीति और सिद्धांत के मार्गदर्शक दस्तावेज होते थे। पत्रकारिता की वह चलती फिरती पाठशाला थे। अरे! अरे!! मैं भी निरा बेवकूफ पाठशाला नहीं, विश्वविद्यालय थे। हम जैसे रिटायर हो चुके पत्रकारों के लिए भी वह प्रेरणा थे। इस मायने में भी कि कैसे आखिरी क्षण तक सदाचारिता के साथ सक्रिय बने रहा जाए..।

कहने को, वह इंडियन फेडरेशन ऑफ वर्किंग जर्नलिस्ट (IFWJ) के राष्ट्रीय अध्यक्ष थे लेकिन पद से वह बहुत बड़े थे। अनुभव में, ईसाियत में और अपने से छोटों को प्रोत्साहित करने में

सामयिक

प्रो.संजय द्विवेदी

लेखक भारतीय जन संचार संस्थान के पूर्व महानिदेशक हैं।



भारतीय सैन्य शक्ति, राजनीतिक नेतृत्व के शक्ति, संयम और सूझबूझ से बहुत कम समय में भारत ने वह हासिल कर लिया,जिस पर सम्पूर्ण भारत मुक़्तार रहा है। पहलगाम हमले से पैदा हुई बेबसी, आतंनाद से मर्माहत हुए राष्ट्र ने जवाबी कार्रवाई से राहत की सांस ली है। अब जबकि युद्ध विराम हो चुका है तो संतोष करना चाहिए कि भारत युद्ध को आतुर देश नहीं है, बल्कि हम आतंकवाद के विरुद्ध अपनी जग के लिए प्रतिबद्ध हैं।

पिछले कुछ दिनों में जैसे हालात बन गए थे, उससे साफ लग रहा कि अब भारत एक ऐसे देश के रूप में उभरा है,जो अपने लोगों का खून बहते नहीं देख सकता। भारतीय बलों की सटीक कार्रवाई ने आतंकवादियों के न सिर्फ ठिकाने उड़ा दिए बल्कि सो के करीब आतंकियों को समाप्त कर दिया है। भारत का यह संकल्प बहुत प्रखर है और दूरगामी है, जिसमें यह कहा गया है कि भविष्य में होने वाली हर आतंकी गतिविधि को युद्ध माना जाएगा।

विश्व मंच पर आतंक के विरुद्ध भारत

भारत दुनिया का पहला ऐसा देश है ,जिसने एक परमाणु शक्ति संपन्न देश पर कार्रवाई की है। आज भारत आतंकवाद के विरुद्ध अपनी प्रतिबद्धता से विश्व मंच पर आदर पा रहा है। दुनिया के तमाम देशों ने भारत का न सिर्फ साथ दिया, बल्कि पाकिस्तान को लताड़ भी लगाई। पाकिस्तान की सेना और उसके राजनीतिक प्रतिष्ठान की बदनीयत दुनिया के सामने आ चुकी है। आर्थिक प्रतिबंध, आयात -निर्यात प्रतिबंध, सैन्य कार्रवाई, सिंधु जल समझौता तोड़कर, पाकिस्तानी नागरिकों को भारत से निकालकर ,पांच एयरबेस नष्ट कर भारत की सरकार ने अपने इरादे जाहिर कर दिए। पाकिस्तान के मंत्रियों, सांसदों की परमाणु धमकियों के बाद भी भारत ने संयम

पाकिस्तान की दोहरी नीति उजागर

हालिया घटनाक्रमों ने एक बार फिर पाकिस्तान के दोहरे चरित्र को बेनकाब कर दिया है। आतंकियों को ढाल बनाकर छद्म युद्ध लड़ने की उसकी रणनीति अब केवल सीमा तक सीमित नहीं रही, बल्कि आम नागरिकों को भी ढाल के रूप में इस्तेमाल करने की कोशिश की जा रही है। यह न केवल अंतरराष्ट्रीय कानूनों का उल्लंघन है, बल्कि मानवीय मूल्यों के भी खिलाफ है। आतंकियों की आड़ में निर्दोष जनता का इस्तेमाल, उनकी सुरक्षा को खतरे में डालना, पाकिस्तान की बौखलाहट और उसकी विफल कूटनीतिक रणनीति को दर्शाता है। वर्तमान परिप्रेक्ष्य में पाकिस्तान की गतिविधियाँ केवल भारत तक सीमित नहीं हैं, बल्कि उसका प्रयास है कि क्षेत्रीय अस्थिरता उत्पन्न हो और भारत को युद्ध के लिए उकसाया जा सके। अपने हवाई क्षेत्र को बंद न करना और अंतरराष्ट्रीय उड़ानों को जारी रखना इस बात का संकेत है कि वह जानबूझकर युद्ध जैसी स्थिति में भी सामान्यता का दिखावा कर रहा है ताकि किसी भी तरह अंतरराष्ट्रीय मंच पर भारत को दोषी ठहराया जा सके। किंतु भारत की परिपक्वता, संयम और जिम्मेदारीपूर्ण आचरण ने स्पष्ट कर दिया कि शांति उसकी प्राथमिकता है, किन्तु राष्ट्र की सुरक्षा और संप्रभुता से कोई समझौता नहीं किया जा सकता।

बल्कि निर्णायक कार्रवाई करेगा। जम्मू-कश्मीर में हुए हालिया ऑपरेशन ‘सिंदूर’ इसका एक उदाहरण है जिसमें आतंकियों को घुसपैठ करते हुए मार गिराया गया और यह सिद्ध हो गया कि पाकिस्तान अभी भी भारत में अशांति फैलाने के लिए आतंकियों का इस्तेमाल कर रहा है।

इस पूरी स्थिति में अंतरराष्ट्रीय समुदाय की भूमिका भी महत्वपूर्ण है। वैश्विक संगठन और शांति समर्थक राष्ट्रों को केवल शांति की अपील तक सीमित नहीं रहना चाहिए, बल्कि उन्हें पाकिस्तान जैसे देशों की कारगुजारियों को देखकर कठोर कदम उठाने चाहिए। भारत और पाकिस्तान के बीच तनाव के इस नए चरण में धार्मिक स्थलों पर गोलाबारी की घटनाएं इस ओर संकेत करती हैं कि पाकिस्तान की रणनीति अब सांप्रदायिक तनाव पैदा करने की हो सकती है ताकि भारत में आंतरिक अस्थिरता फैलाई जा सके। लेकिन भारत की जनता, प्रशासन और सुरक्षा तंत्र इन चालों को समझ चुके हैं और पूरे एकजुटता के साथ खड़े हैं।

भारत की प्रतिक्रिया न केवल सैन्य दृष्टिकोण से प्रभावशाली रही, बल्कि यह नैतिक धरातल पर भी दृढ़ रही। पाकिस्तान द्वारा बार-बार अस्वीकार करने के बावजूद, भारत ने ठोस सबूतों और कार्रवाई से यह सिद्ध



किया कि सीमापार से आतंकवाद को समर्थन मिल रहा है। पाकिस्तान की सेना और सरकार के बीच के संबंध और आईएसआई की भूमिका, इन घटनाओं को और अधिक संदिग्ध बनाती हैं। ऐसे में केवल सैन्य प्रतिक्रिया

से ही समाधान नहीं निकल सकता, बल्कि आर्थिक, कूटनीतिक और वैश्विक स्तर पर समन्वय आवश्यक है।

इस स्थिति में एक और महत्वपूर्ण पक्ष है- पाकिस्तान की आर्थिक स्थिति अत्यंत संकटग्रस्त है। कर्ज के बोझ से दबा यह देश IMF से राहत पैकेज की प्रतीक्षा कर रहा है और यदि वैश्विक बिरादरी यह समझती है कि आतंक फैलाने वाले देश को किसी प्रकार की आर्थिक सहायता देना एक प्रकार से आतंकवाद को पोषण देना है, तो उसे इस दिशा में ठोस निर्णय लेना चाहिए। भारत का यह रुख बिल्कुल स्पष्ट है कि जो देश आतंक को समर्थन देता है, उसे किसी भी प्रकार की राहत नहीं मिलनी चाहिए।

आतंकियों के खिलाफ चलाए गए हालिया अभियानों ने स्पष्ट कर दिया है कि भारत अब ‘रक्षात्मक’ मुद्दा में नहीं है, बल्कि ‘प्रतिक्रिया’ से आगे बढ़कर ‘प्रत्युत्तर’ की नीति पर काम कर रहा है। यह नीति केवल भारत की सैन्य शक्ति का प्रदर्शन नहीं है, बल्कि यह देश की सामूहिक इच्छाशक्ति, लोकतंत्र में

विश्वास और नागरिकों की सुरक्षा के प्रति प्रतिबद्धता का प्रतीक है।

यहां यह भी जरूरी है कि भारत अपने वैश्विक सहयोगियों के साथ मिलकर इस विषय को अंतरराष्ट्रीय मंचों पर उठाए और संयुक्त राष्ट्र तथा अन्य संगठनों में पाकिस्तान की करतूतों को उजागर करे। केवल निंदा प्रस्ताव या वार्ताएं अब पर्याप्त नहीं हैं, जब तक कि इन शब्दों के साथ कार्रवाई न हो। पाकिस्तान के लिए यह आवश्यक हो गया है कि या तो वह अपनी नीति बदले या फिर अंतरराष्ट्रीय स्तर पर अलग-थलग पड़ने के लिए तैयार रहे। आतंकवाद की आड़ में मासूमों को ढाल बनाना, धार्मिक स्थलों को निशाना बनाना, और अंतरराष्ट्रीय नियमों की धज्जियां उड़ाना, ये तीन ऐसे आरोप हैं जिन पर केवल निंदा नहीं, बल्कि निर्णायक दंड होना चाहिए। दुनिया को यह समझना होगा कि आतंकवाद केवल एक देश की समस्या नहीं है, बल्कि यह एक वैश्विक संकट है और इसका कोई भी पक्षपातपूर्ण समाधान नहीं हो सकता।

अंततः यह कहना गलत नहीं होगा कि पाकिस्तान की रणनीति अब पुरानी हो चुकी है और दुनिया उसे पहचान चुकी है। अब समय आ गया है कि विश्व समुदाय भारत के संयम, बलिदान और समर्पण को समझते हुए उस देश के साथ खड़ा हो जो शांति चाहता है, न कि उस देश के साथ जो आतंक को अपनी नीति मानता है। पाकिस्तान को यह स्पष्ट संदेश मिल चुका है कि भारत अब केवल कूटनीति की भाषा नहीं, बल्कि आवश्यक होने पर कठोर प्रतिकार की भाषा भी जानता है।

आंदोलनकारी पत्रकारिता का परचम थे के. विक्रम राव

भी। मेरा उनसे कभी प्रत्यक्ष परिचय नहीं हुआ। मिलना-मिलाना भी कभी नहीं हो पाया पर ऐसा भी नहीं कह सकते कि उनसे मेरा सघन परिचय नहीं। उनके 6 दशक पुराने सक्रिय पत्रकारीय इतिहास से परिचय जरूर था। उनके द्वारा भेजे गए लेख हमें उनसे रोज परिचित करते थे। उनकी लेखनी, उनकी याददाश्त और उनकी रचनात्मक आंदोलनकारिता जबरदस्त थी। और यही उनसे मेरा परिचय प्रगाढ़ बनाता जा रहा था।

मैं व्यक्तिगत रूप से उनका मुरीद था। आप सोच रहे होंगे, मिलने पर तो कोई बनता नहीं। बिना मिले भी ऐसा कैसे हो सकता है? इसका एक कारण हमारी अपनी पत्रकारिता के जीवन का वह पन्ना है जो कभी धूमिल नहीं होने देंगे। जीवन के साथ भी-जीवन के बाद भी। वह राष्ट्रीय स्तर के पत्रकार और हम जिला स्तर के कथित ब्यूरो चीफ! 15 साल पहले का एक वाक्या हमें तो याद ही है। आज उनके न रहने पर यह वाक्या आपकी यादों की पोटली में भी दर्ज करने को मन उद्यत है।

28 साल हम हिंदुस्तान में अपनी सेवा देकर



पिछले साल फरवरी में रिटायर हुए। 26 साल हिंदुस्तान में रायबरेली में ही सेवाएं दीं। कोई 15 साल पुरानी बात है। तब नवीन जोशी जी स्थानीय संपादक थे। खबर थी पूर्व मंत्री (अब

स्मृतिशेष) दल बहादुर कोरी ने विधायक रहते हुए दसवीं की परीक्षा अच्छे नंबरों से पास की। यह खबर, फ्रंट पेज पर बॉक्स आइटम में तीन कॉलम में बाइलाइन छपी। पत्रकारों के लिए बाइलाइन खबर एक खास रिवॉर्ड है। खाना मिले ना मिले बाइलाइन लाइन खबर जरूर मिले। लखनऊ एंडिशन में भी इस खबर को हूबहू जगह मिली।

फ्रंट पेज पर बाइलाइन खबर को लेकर मन ही मन लड्डू फूट ही रहे थे के सुबह 8 बजे एक unknown नंबर से कॉल आई। कॉल रिसीव करते ही आवाज गुंजी- गौरव, मैं के विक्रम राव बोल रहा हूँ..एक अच्छी खबर के लिए तुम्हें बधाई, हमने नवीन से तुम्हारा नंबर लिया। उनके ‘नवीन’ हमारे तब भी आदरणीय थे और आज भी। उनसे पत्रकारिता के जरूरी टिप्स समय-समय पर हमें ही क्यों हिंदुस्तान में कार्यरत सभी पत्रकारों को समय-समय पर मिलते ही रहे। तब संपादक सिखाते थे और अब केवल टोकते। के विक्रम राव जी का नाम ही काफी था। हमने फोन पर ही प्रणाम किया और आगे भी आशीर्वाद

बनाए रखने की कामना-प्रार्थना की। हमारे व्यक्तिगत और हमारी पत्रकारिता के जीवन में वह दिन यादगार था, है और रहेगा भी। हमने तुरंत नंबर सेव किया। वह दिन और आज का दिन, जब-कब बात भी होती रही। उनसे मिलने का मन अक्षर करता ही रहता था पर व्यस्तता ने यह साध पूरी नहीं होने दी। वैसे व्हाट्सएप उनसे रोज मिलने का जरिया था ही। ज्यादा उनकी तरफ से और कभी-कभार मेरी।

आज, फेसबुक पर किसी की पोस्ट देखकर सहसा विश्वास ही नहीं हुआ। अभी कल ही उन्होंने एक लेख भेजा था। सीएम योगी से मुलाकात का प्रसंग भी एक दिन पहले साक्षा किया था। वह ऐसे पत्रकार थे, जिन्होंने जेल में भी दिन गुजारे। यातनाएं भी सहीं। जीवन के आखिरी क्षण तक सक्रिय रहते हुए जीवन को अलविदा भी कह दिया, जैसे कभी आपातकाल में संस्थागत पत्रकारिता को कहा था..।

पत्रकारिता के ऐसे अप्रतिम पुरोधा को कोटि-कोटि नमन। ईश्वर उन्हें अपनी चरण-शरण में लेंगे ही, हमारी प्रार्थना तो बस औपचारिकता ही होगी।

शक्ति, संयम और सूझबूझ ही दिलाएंगी जीत

भारत दुनिया का पहला ऐसा देश है,जिसने एक परमाणु शक्ति संपन्न देश पर कार्रवाई की है। आज भारत आतंकवाद के विरुद्ध अपनी प्रतिबद्धता से विश्व मंच पर आदर पा रहा है। दुनिया के तमाम देशों ने भारत का न सिर्फ साथ दिया, बल्कि पाकिस्तान को लताड़ भी लगाई। पाकिस्तान की सेना और उसके राजनीतिक प्रतिष्ठान की बदनीयत दुनिया के सामने आ चुकी है। आर्थिक प्रतिबंध, आयात -निर्यात प्रतिबंध, सैन्य कार्रवाई, सिंधु जल समझौता तोड़कर, पाकिस्तानी नागरिकों को भारत से निकालकर ,पांच एयरबेस नष्ट कर भारत की सरकार ने अपने इरादे जाहिर कर दिए। पाकिस्तान के मंत्रियों, सांसदों की परमाणु धमकियों के बाद भी भारत ने संयम रखकर अपने लक्ष्य हासिल किए। इसके साथ ही इस क्षेत्र को युद्ध में झोंकने से भी बचाया। अंतिम समय तक निरंतर संवाद बनाए रखते हुए भारत की सरकार ने अपार सूझबूझ का परिचय दिया।



रखकर अपने लक्ष्य हासिल किए। इसके साथ ही इस क्षेत्र को युद्ध में झोंकने से भी बचाया। अंतिम समय तक निरंतर संवाद बनाए रखते हुए भारत की सरकार ने अपार सूझबूझ का परिचय दिया।

चार दिनों में घुटनों पर पाकिस्तान

पाकिस्तान ने सिर्फ चार दिनों में घुटनों पर आ गया बल्कि उसने बातचीत के तमाम चैनल खोले। आतंकवाद

के विरुद्ध भारतीय प्रतिबद्धता का प्रकटीकरण तो हुआ है लेकिन पाकिस्तान भरोसे के लायक नहीं है। पाकिस्तान के राजनीतिक नेतृत्व और फौज के बीच बहुत गहरी खाइयां हैं। सच तो यह है कि पाकिस्तान सत्ता तंत्र को यह भरोसा नहीं था कि भारत आपरेशन सिंदूर जैसा कदम उठाकर कार्रवाई करेगा।

युद्धोन्माद नहीं संयम

भारत की सरकार ने संवाद,संयम और प्रतिकार तीनों मोर्चें पर एक साथ काम किया। पाकिस्तानी नागरिकों के विरुद्ध नहीं, आतंकवाद के विरुद्ध अपनी प्रतिबद्धता का साफ इजहार किया। यह जीत इसलिए साधारण नहीं है। यह बड़ी कामयाबी है। भारत के प्रधानमंत्री नरेन्द्र मोदी कहते रहे हैं कि ‘यह युद्ध का समय नहीं है।’ यह संयम भी भारत को दुनिया में सम्मान दिलाता है। भारत सरकार ने टीवी चैनलों को भी संयम बरतने की सलाहें दीं। सेना आज भी हाई अलर्ट पर है। पुंछ, राजौरी में काफी नुकसान हुआ, यह भी सामने है। पाकिस्तान को एक अवसर और राहत जरूर मिली है। अपने बदहाल आर्थिक हालात से जूझ रहे पाकिस्तान को खुद को संभालना है। आतंकवाद की नर्सरी बन चुके देश को सबक सिखाना जरूरी है। एक अराजक पाकिस्तान दुनिया के लिए खतरा बन चुका है। इसलिए भारत की इस चेतावनी को बहुत

खास माना जाना चाहिए कि किसी भी उकसावे, आतंकी कार्रवाई को युद्ध ही माना जाएगा।

पाकिस्तान का बिखराव ही विकल्प

पाकिस्तान का होना सदैव का संकट है। इन टोटकों से वह सुधर जाएगा ऐसा मानना कठिन है। बावजूद इसके तात्कालिक तौर पर राहत जरूर है। किंतु अंततः पाकिस्तान का बिखराव ही संकट का समाधान है। पख्तून, बलूच, सिंध की चुनौती पाकिस्तान के सामने ही हैं। इसके दो लक्ष्य होने चाहिए एक तो उसे दुनिया से अलग-थलग करना और दूसरा उन्हें ऐसी चोट देना कि पाकिस्तान सेना दुबारा हिमाकत न कर सके। फिलहाल ऐसा होता नहीं दिखता। पाकिस्तान आज भी एक अविश्वसनीय पड़ोसी और आतंकी संगठनों को पालने वाला देश है। बना रहेगा। हाल-फिलहाल तो पाकिस्तान की राजनीतिक शक्तियों ने बैंकडोर कूटनीति से अमरीका और सऊदी अरब को आगे कर राहत तो प्राप्त कर ली है। भारत की सुरक्षा चुनौतियां आज भी बहुत कठिन हैं। थोड़ा और इंतजार कीजिए कि पाकिस्तान का रवैया क्या होता है। इतिहास को देखते हुए पाकिस्तान पर बहुत भरोसा करना ठीक नहीं। पाकिस्तान की सैन्य ताकत को ध्वस्त किए बिना शांति का सपना बहुत दूर की कौड़ी है।

महिला की मौत, पुलिस कर रही जांच

बैतूल। बैतूल के कोसमी इलाके में 32 वर्षीय मजदूर महिला सुनीता की संदिग्ध परिस्थितियों में मौत हो गई। शनिवार रात को सुनीता अपने पति रूपेश और दो बच्चों के साथ बिस्रुर गांव से बाइक पर लौट रही थीं। रास्ते में वह बाइक से गिर गई। इस दौरान उसके सिर के पिछले हिस्से में चोट लगी। रूपेश पत्नी को अस्पताल न ले जाकर घर ले गया। वहां उसने खुद ही इलाज करने का प्रयास किया। रविवार को सुनीता की मौत हो गई। रूपेश बिना किसी को सूचना दिए शव को बिस्रुर ले जाने की तैयारी कर रहा था। एक पड़ोसी ने पुलिस को सूचना दी। पुलिस ने मौके पर पहुंचकर शव को कब्जे में लेकर पोस्टमार्टम के लिए जिला अस्पताल भेज दिया। मृतका के परिजनों का आरोप है कि बाइक से गिरने के बाद रूपेश ने पत्नी से विवाद किया होगा। उन्होंने कहा कि मौत के समय सुनीता की आंखें और मुंह खुले थे, जो संदेह पैदा करता है। जांच अधिकारी जगदीश ठाकुर ने बताया कि मृतिका के सिर के पिछले हिस्से में चोट लगी थी। शायद वह हड़से की वजह से हो। लेकिन उसके पति का उसका इलाज के लिए अस्पताल न लाना संदेह पैदा कर रहा है। उसकी मृत्यु का वास्तविक कारण जानने पीएम कराया गया।

सीमेंट व्यवसायी ने फांसी लगाकर की आत्महत्या

बैतूल। शहर के एक सीमेंट व्यवसायी ने फांसी लगाकर आत्महत्या कर ली। रसोइए की सूचना पर पुलिस ने घर पहुंचकर शव को नीचे उतारा। टीआई अरविंद कुमारे ने बताया कि शव उतरावकर पीएम के लिए भेजा गया है। घटना का अभी तक कोई स्पष्ट कारण सामने नहीं आया है। घटना के समय सीमेंट व्यवसायी दीपक बत्रा घर में अकेला था, मृतक की पत्नी और बच्चे रिश्तेदार की शादी में शामिल होने बीना गए हुए थे। जानकारी के अनुसार दोपहर करीब 12 बजे दीपक का रसोइया जब घर पहुंचा, तो देखा घर खुला था और दीपक फांसी पर लटका था। उसने तुरंत पड़ोसियों और परिजनों को सूचित किया। गंज पुलिस ने मौके पर पहुंचकर शव को नीचे उतरवाया और पोस्टमार्टम के लिए जिला अस्पताल भेज दिया।

आईसीएम कंपनी के मजदूर ने किया विरोध प्रदर्शन

विरोध प्रदर्शन कर ठेकेदारी प्रथा समाप्त करने की मांग

बैतूल/मुलताई। ग्राम नरखेड के पास स्थित आईसीएम इंजीनियरिंग कंपनी प्राइवेट लिमिटेड नरखेड मुलताई के मजदूरों ने अपनी विभिन्न मांगों को लेकर के विरोध प्रदर्शन कर अनिश्चितकालीन हड़ताल पर जाने का निश्चित किया है। मजदूरों ने अपनी मांगों के संबंध में बताया कि कर्मचारियों को स्वास्थ्य संबंधी सेवाएं नहीं मिलती।



मजदूरों ने मांग की है कि कर्मचारियों को 26 दिन की ड्यूटी दी जावे, छुट्टी के दिनों में भी उनको वेतन दिया जाए। कंपनी में किसी प्रकार की दुर्घटना होती है, तो एंबुलेंस की व्यवस्था की जाए। इलाज की व्यवस्था की जाए। गरीब वगों को आवश्यकता पड़ने पर मजदूरी तुरंत दी जाए या एडवांस के रूप में मदद की जाए। जितने कर्मचारी कंपनी में काम कर रहे हैं, उन सभी कर्मचारियों को प्रति व्यक्ति 200 की बढ़ोतरी की जाए, ताकि महंगाई के समय में उनका परिवार का गुजर बसर हो सके। साथ ही जितने कर्मचारी काम कर रहे, सभी की आईडी बनाई जाए। पीएफ ईएसआई का पैसा और रसीद दी जाए। मजदूरों को उसका लाभ पूरा दिया जाए। हर माह कर्मचारियों को पेमेंट स्लिप दी जाए। मजदूरों को खाते में पेमेंट दी जाए एवं ठेकेदारी पद्धति को निरस्त किया जावे। एक-एक हफ्ते में दो छुट्टियां देना बंद करे। खाना खाने के लिए कमरे की व्यवस्था एवं गाड़ियां खड़ी करने के लिए व्यवस्था की जाये, इन मांगों को लेकर 200 मजदूरों ने 2 दिन अनिश्चितकालीन हड़ताल पर जाना तय किया गया।

सिकल सेल मरीजों के लिए दो दिवसीय टीकाकरण कार्यक्रम

बैतूल। जिला चिकित्सालय में नेशनल सिकल सेल कार्यक्रम के अंतर्गत 0 से 20 वर्ष के चिन्हित सिकल सेल रोगियों के लिए 14 और 15 मई 2025 को विशेष टीकाकरण शिविर का आयोजन किया जाएगा। शहरी क्षेत्र के मरीजों का टीकाकरण जिला चिकित्सालय के एम.सी.एच. भवन में स्थित टीकाकरण कक्ष में किया जाएगा। वहीं, ग्रामीण क्षेत्रों के मरीजों का टीकाकरण उनके विकासखण्ड के सामुदायिक स्वास्थ्य केंद्रों पर होगा। सिकल सेल कार्यक्रम के जिला नोडल अधिकारी डॉ अंकिता सिते ने बताया कि कैंप को लेकर सीएमएचओ डॉ राजेश परिहार ने आदेश जारी किया है कि सिकल सेल मरीजों को टीकाकरण के लिए विशेष शिविर आयोजित किए जाए और सभी मरीजों का टीकाकरण किया जाए। उन्होंने बताया कि जिला चिकित्सालय में सिविल सर्जन डॉ जगदीश घोरे शिविर का आयोजन कर रहे हैं। डॉ सिते ने बताया कि शिविर में सिकल सेल रोगियों का स्वास्थ्य परीक्षण और रक्त परीक्षण भी किया जाएगा। मरीजों को उनके स्वास्थ्य की स्थिति के आधार पर डिस्पेंसिजलिटी प्रमाण पत्र भी प्रदान किया जाएगा। टीकाकरण के बाद मरीजों को फॉलोअप कार्ड जारी किया जाएगा।सभी मरीजों की जानकारी सिकल सेल मोबाइल ऐप में भी दर्ज की जाएगी। मरीजों के परिजनों को निर्देश दिए हैं कि वे शिविर में सिकलसेल रिपोर्ट (एच.पी.एल.सी.) की छायाप्रति, आधार कार्ड की छायाप्रति,समय आईडी की छायाप्रति, पासपोर्ट साइज फोटो जरूर लेकर आए। शिविर में उपस्थित होने वाले मरीजों से अपील की गई है कि वे अपने विकासखण्ड के चिकित्सा अधिकारी या सामुदायिक स्वास्थ्य केंद्र से संपर्क कर अपनी उपस्थिति सुनिश्चित करें। प्रयास किया जा रहा है सिकल सेल मरीजों की 100 प्रतिशत उपस्थिति रहे ताकि अधिक से अधिक सिकल सेल रोगियों को इस लाभकारी कार्यक्रम का लाभ मिल सके।

बार-बार ड्राइंग- डिजाइन बदलने से हुई देरी, अब फिर टैंडर रिकॉल की तैयारी

दस साल में दोगुना हुई गंज मंडी कॉम्लेक्स की लागत



संजय द्विवेदी, बैतूल। बैतूलगंज मंडी में बनने वाला बहुमंजिला कांप्लेक्स का निर्माण 10 साल पहले शुरू हुआ था, लेकिन यह बहुमंजिला काम्प्लेक्स अभी भी अधूरा ही है। जानकारों द्वारा इसके पीछे मुख्य कारण, पिछले 10 वर्षों में इस कॉम्प्लेक्स की ड्राइंग व डिजाइन चार बार बदली जाना बताया जा रहा है। जब 10 वर्ष पूर्व मंडी कॉम्प्लेक्स निर्माण की योजना बनाई थी, तब इसकी लागत करीब साढ़े नौ करोड़ रुपये थी, जो अब बढ़कर 17-18 करोड़ तक पहुंच गई है। नपा सीएमओ सतीश मटसैनिया ने बताया कि परिवर्तित ड्राइंग डिजाइन बनाकर राज्य शासन को प्रस्ताव भेज दिया है और स्वीकृति मिलते ही टैंडर लगा दिया जायेगा। यहां महत्वपूर्ण बात यह है कि इस काम्प्लेक्स के लिए नपा को चौथी

बार ड्राइंग डिजाइन बदलना पड़ा है। कांप्लेक्स की बार-बार ड्राइंग डिजाइन बदलने से पुराने ठेकेदार ने बीच में ही काम छोड़ दिया था। इसके बाद नगरपालिका टेंडर रिकॉल करने की तैयारी कर रही है।

विवादों के कारण पूरा नहीं हो पाया काम- नपा ने गंज मंडी में फुटकर व्यापारियों की सुविधा के लिए करीब दस वर्ष पहले बहुमंजिला मल्टीकाम्प्लेक्स बनाने का निर्णय लिया था, लेकिन यह काम्प्लेक्स कछुआ चाल और विवादों के कारण पूरा नहीं हो सका है। हालात यह है कि कई दुकानें बन तो गई हैं, लेकिन काम पूरा नहीं होने के कारण इसे व्यवसायियों को हैंडओवर नहीं किया जा रहा है। पूर्व में 60 से अधिक व्यवसायियों से काम्प्लेक्स में जायेगा। यहां महत्वपूर्ण बात यह है कि इस काम्प्लेक्स के लिए नपा को चौथी

हैंडओवर नहीं की गई। यहां पर पूर्व में दुकान लगाने वाले मंडी परिसर के आसपास, गुमठियों में ही अपना जीवोपार्जन करने को मजबूर हैं।

दस वर्ष में बढ़ गई 8 करोड़ की राशि- करीब दस वर्ष पहले कॉम्प्लेक्स के लिए लगभग 9.50 करोड़ की लागत आना था, लेकिन ड्राइंग डिजाइन बदलने के बाद स्थिति काफी बदल गई। दस वर्ष बाद जब नई ड्राइंग डिजाइन नपा ने राज्य शासन को काम्प्लेक्स बनाने के लिए डीपीआर का प्रस्ताव भेजा, तो इसकी लागत 18 करोड़ 40 लाख रुपए हो गई है। इस स्थिति में 8 करोड़ से अधिक का फटका नपा को बैठ रहा है। हालांकि कुछ दिनों में डीपीआर राज्य शासन से स्वीकृत होते ही नपा टेंडर रिकाल करेगी, लेकिन इसके एवज में नपा को स्वयं के खजाने से 8 करोड़ रुपए का फटका वहन करना पड़ेगा।

उत्कृष्ट विद्यालय के एनसीसी कैडेट सार्थक का सीडब्लूएस में चयन

बटालियन में कमान अधिकारी ने चैक देकर किया सम्मानित

बैतूल। शासकीय उत्कृष्ट विद्यालय में संचालित राष्ट्रीय कैडेट कोर के कैडेट सार्थक मालवी का चयन सीडब्लूएस यानी कैडेट वेलफेयर सोसायटी द्वारा प्रदत्त स्कारशिप के लिए



हुआ। एनसीसी अधिकारी ओम द्विवेदी ने बताया कि एनसीसी अंतर्गत कैडेट वेलफेयर सोसायटी द्वारा प्रतिवर्ष प्रतिभाशाली कैडेट्स को उनके उत्कृष्ट प्रदर्शन के आधार पर स्कारशिप प्रदान की जाती है। इस साल ग्रुप हेडक्वार्टर द्वारा इस स्कारलशिप के लिए चार कैडेटो का चयन किया गया, जिसमे उत्कृष्ट विद्यालय बैतूल के द्वितीय

वर्ष के कैडेट सार्थक मालवी भी शामिल है। बीते शनिवार 13 एमपी बटालियन नर्मदापुरम के कार्यालय में कमान अधिकारी ने कैडेट सार्थक मालवी को स्कारलशिप राशि 6 हजार रुपये का चेक देकर कर सम्मानित किया। इस मौके पर बटालियन के सुबेदार मेजर जीवी सिंह, हवलदार पून सहित अन्य कर्मचारी उपस्थित थे। ज्ञात हो कि एनसीसी की कैडेट वेलफेयर सोसायटी जहां वर्षभर आयोजित गतिविधियों व परीक्षाओं में बेहतर प्रदर्शन के आधार

पर स्कारलर देती है, वहीं आर्थिक रूप से कमजोर वर्ग व असामयिक दुर्घटना से पीडित कैडेट्स को आर्थिक सहायता मुहैया कराती है। कैडेट सार्थक की इस उपलब्धि पर संस्था प्राचार्य सत्येंद्र उदयपुरे, पूर्व वरिष्ठ एनसीसी अधिकारी एम एस शर्मा, स्टाफ, परिवार जनों व एनसीसी के कैडेट्स द्वारा बधाइयां दीं।

डेढ़ माह बंद रहेगा परमंडल जोड़ से मुलताई एक किलोमीटर मार्ग

ठेकेदार पर मेहरबानी जनता पर भारी, समयावधि पूर्ण होने के 11 माह बाद हुआ ठेका निरस्त



बैतूल/ मुलताई। परमंडल जोड़ से मुलताई की ओर एक किलोमीटर रोड निर्माण में हो रही लेटलतीफी से परेशान नागरिकों ने तीन दिनों से परमंडल जोड़ से एक किलोमीटर मार्ग लोक निर्माण विभाग लगभग डेढ़ माह टेंडर प्रक्रिया तक के लिए बंद करने जा रहा है। विभागीय अधिकारी बताते हैं कि नए ठेके की निविदा 15 मई को आमंत्रित की जाएगी। जब तक नए टेंडर की प्रक्रिया प्रारंभ होकर नया ठेकेदार परमंडल से मुलताई की ओर सड़क निर्माण का कार्य प्रारंभ नहीं कर देता, तब तक के लिए स्थानीय प्रशासन वैकल्पिक व्यवस्था तलाश रहा है। इस संबंध में लोक निर्माण विभाग ने अनुविभागीय अधिकारी राजस्व को पत्र लिखकर मार्ग बंद करने के संबंध में जानकारी देकर मार्गदर्शन मांगा है। लोक निर्माण विभाग के पत्र के आधार पर एसडीएम ने वैकल्पिक मार्ग की व्यवस्था के संबंध में थाना प्रभारी मुलताई को पत्र लिखने की



जानकारी मिली है।

150 लाख रुपए की लागत से बनना था एक किमी मार्ग- लोक निर्माण विभाग ने मुलताई परमंडल जोड़ से मुलताई की ओर एक किलोमीटर मेटेनेस कार्य लागत 150 लाख रुपए का ठेका राहें कंस्ट्रक्शन को दिया था, जिसके अंतर्गत मार्ग का चौड़ीकरण एवं मजबूतीकरण, खमरीकरण किया जाना था। ठेकेदार द्वारा किए गए अनुबंध के अनुसार यह 21 जून 2024 तक पूर्ण किया जाना था।

वरिष्ठ अधिकारियों की ठेकेदार पर मेहरबानी, जनता पर भारी- उक्त मार्ग मुलताई नगर को बैतूल से जोड़ने वाला प्रमुख मार्ग है, किंतु इस मार्ग की गंभीरता को जाने बगैर वरिष्ठ अधिकारी मार्ग निर्माण के लिए ठेकेदार को दी गई। समयवधि पूर्ण होने के एक वर्ष बाद भी मौन रहा। ध्रुव अधिकारियों की ठेकेदार पर मेहरबानी के चलते खोदी गई सड़क जनता के लिए अभिशाप बनते जा



वह बीती रविवार के रात अपने खेत पर गया था। उसका खेत गांव के करीब जंगल से सटा हुआ है। गोपाल को सुबह खेत पर धनिया लगाना था, इसलिए वह रात से ही खेत पर चला गया था वह अपने खेत पर



बने मंडे पर सो रहा था। रात करीब 2 बजे लघुशुश्रुका के लिए वह मंडे से नीचे उतरा। इसी दौरान नाले से निकलकर भालू ने उस पर हमला कर दिया। गोपाल की चीख सुनकर पड़ोस के खेत के लोग मौके पर पहुंचे। उसे पहले गांव लाया गया, जहां से मुलताई के सामुदायिक स्वास्थ्य केंद्र पर ले जाया गया, फिर जिला अस्पताल बैतूल भेजा गया। लेकिन रास्ते में ही उसकी मौत हो गई। मृतक के भाई गोकुल ने बताया कि भालू ने गोपाल को बुरी तरह जख्मी कर दिया था। वन विभाग के अधिकारियों ने घटनास्थल का

मुआयना किया है। वन परिक्षेत्र अधिकारी नितिन पवार ने बताया कि घटना का मौका मुआयना करके आर्थिक सहायता के बतौर 10000 की राशि मृतक के परिजनों को अंलेंटिफ़ के लिए दी गई है, इसके अलावा वन विभाग द्वारा वन्य प्राणी से जनहानि होने पर बतौर मुआवजा 8 लाख की राशि का प्रकरण बनाकर शासन को भेजा जा रहा है। मृतक के चार बच्चे हैं। उसकी पत्नी को एक महीने पहले ही बीमारी से मौत हो चुकी थी। पुलिस ने पोस्टमार्टम के बाद शव परिजनों को सौंप दिया है।

जल संरक्षण के संकल्प के साथ ग्राम भडूस में हुआ जल संगोष्ठी का आयोजन

घर का पानी घर में, खेत का पानी खेत में के सिद्धांत को अपनाने पर दिया बल

बैतूल। मध्य प्रदेश जन अभियान परिषद, बैतूल के तत्वावधान में ग्राम भडूस के माता मंदिर प्रांगण में जल गंगा संवर्धन महाअभियान के तहत जल संगोष्ठी का आयोजन किया गया। इस कार्यक्रम में मुख्य रूप से मध्य प्रदेश जन अभियान परिषद के परामर्शदाता सुनील पवार, इंद्रदेव कावड़कर, भूपेंद्र पवार, स्व सहायता समूह प्रमुख तुलसी मालवीय, ग्राम पंचायत सचिव कृष्णकुमार देवासरी, सहसचिव राजेश पवार, ग्रियंका तायवाड़े, मिताली चौधरी, ग्रियंका पवार, कृष्णासिंह, महेंद्र पवार सहित सरपंच प्रतिनिधि और पंचांगण सहित स्व सहायता समूह की बहनें एवं लगभग 50 ग्रामीण शामिल हुए।

संगोष्ठी का शुभारंभ मां भगवती दुर्गा के पूजन के साथ हुआ। इसके बाद जन अभियान परिषद के परामर्शदाता सुनील पवार ने जल संरक्षण के महत्व पर चर्चा की। उन्होंने बताया कि ग्राम पंचायत भडूस में तालाब, नदी, नाले जैसे जलस्रोतों के संरक्षण, साफ-सफाई, गहरीकरण और वाटर हार्वैस्टिंग पर विशेष जोर दिया जाना चाहिए। साथ ही, घर का पानी घर में, खेत का पानी खेत में के सिद्धांत को अपनाने पर बल दिया। उन्होंने ग्रामीणों से सुझाव भी प्राप्त किए और जल संरक्षण के लिए सामूहिक प्रयास की जरूरत पर जोर दिया। संगोष्ठी में निर्णय लिया गया कि प्रति रविवार ग्राम में 2 घंटे का श्रमदान कर तालाब, नदी, नालों, नलकूप आदि जलस्रोतों की सफाई और गहरीकरण का कार्य किया जाएगा। इस अवसर पर भूपेंद्र पवार, इंद्रदेव कावड़कर, तुलसी मालवीय, प्रवीण चौधरी ने भी अपने विचार व्यक्त किए।

जल संरक्षण की ली प्रतिज्ञा- कार्यक्रम के अंत में सुनील पवार ने उपस्थित लोगों को जल संरक्षण की प्रतिज्ञा दिलाई। ग्राम पंचायत सचिव कृष्णकुमार देवासरी ने सभी का आभार व्यक्त करते हुए कहा कि प्रांतीय, सहायता समूह और अन्य सामाजिक संगठनों के सहयोग से ग्राम पंचायत की सीमा में स्थित सभी सार्वजनिक जलस्रोतों का संरक्षण किया जाएगा और पंचायत के सभी रहवासियों को जल संरक्षण के लिए प्रेरित किया जाएगा। इस कार्यक्रम में ग्रियंका पवार, मंदा पवार, राकेश मंत्रासे, सुनील मालवीय, हुकुमचंद कलभोर, मुन्ना उर्दके, ज्योति बागवे, संतोष पाटनकर, शोभा पवार, सुनीता पवार, एमएसडब्ल्यू/बीएसडब्ल्यू के छत्र महेंद्र पवार, मिताली चौधरी, रोशनी तायवाड़े, शिवम कोडले, प्रवीण चौधरी सहित अन्य ग्रामीण और भी उपस्थित रहे।

पंचशील बुद्ध विहार सदर में मनाई त्रिगुणी बुद्ध जयंती

धम्म का महत्व और जीवन शैली पर हुई विशेष चर्चा

बैतूल। दि बुद्धिस्ट सोसायटी ऑफ इंडिया एवं पंचशील बुद्ध विहार प्रबंधन समिति, सदर बैतूल के संयुक्त तत्वावधान में सोमवार 12 मई को त्रिगुणी बुद्ध जयंती समारोह का आयोजन किया गया। कार्यक्रम की शुरुआत पूज्य भते दीपांकर द्वारा भगवान बुद्ध की प्रतिमा के समक्ष दीप प्रज्ज्वलन और धम्म देशना से हुई। भते दीपांकर जी ने धम्म के महत्व और जीवन शैली की महत्ता पर विस्तार से चर्चा की, जिससे वहां उपस्थित श्रद्धालुओं को धम्म के वास्तविक अर्थ और जीवन में इसके अनुपालन का



मार्गदर्शन मिला। इस अवसर पर नरेंद्र नाथ पाटिल और उनके समूह द्वारा बुद्ध और भीमराव अंबेडकर के सम्मान में भावपूर्ण गीत प्रस्तुत किए गए, जिसने माहौल को और अधिक पावन और प्रेरणादायक बना दिया। इसी क्रम में, लेखक भीमराव झरबड़े द्वारा लिखी गई पुस्तक मदनी की महक का विमोचन भी किया गया। समारोह में दि बुद्धिस्ट सोसायटी ऑफ इंडिया, बैतूल के जिला अध्यक्ष संदीप पाटिल, प्रदेश उपाध्यक्ष रामशंकर आंवलेकर, जिला महासचिव कमलेश उबनारे, आयु.सी.एस. ऊबनारे, जिला उपाध्यक्ष धर्मदास दवडे, कोषाध्यक्ष शिवकिशोर पाटिल, मनोज गुजरे, जिला सचिव दिनेश मालवीय और पंचशील बुद्ध विहार समिति के अध्यक्ष आयु. जादोराव सूर्यवंशी, पूर्व अध्यक्ष धनराज चंदेलकर, सचिव ययमराव नागले, कोषाध्यक्ष विनोद दवडे, एफ.एल. सरणकर तथा महिला विंग से आयु. ऊषा उबनारे, आयु. सुरभि पाटिल, आयु. नीलम उबनारे, कंचन भूमकर, सुमन पाटिल और दीपमाला दवडे उपस्थित रहें। आयोजन में भगवान बुद्ध की शिक्षाओं और धम्म के वास्तविक स्वरूप को जन-जन तक पहुंचाने का संदेश दिया गया, जिससे समाज में नैतिकता और करुणा का वातावरण सृजित हो सके।

ऑपरेशन सिंदूर

अनिल ठाकुर

लेखक स्तंभकार हैं।

22 | अप्रैल 25 पाकिस्तानी आतंकवादियों द्वारा पहलगाम में निंदोष, निशस्त्र पर्यटकों की धर्म पूछ कर निर्मम हत्या, उद्देश्य भारत में धार्मिक उन्माद फैलाना। सरकार ने तुरत फुर्त सर्वदलीय बैठक बुलाकर सुरक्षा में हुई चूक को स्वीकार करते हुए समस्त दलों को उचित जवाबी कार्यवाही का समर्थन हासिल कर रणनीति बनाना शुरू कर दिया। देश वासियों में विश्वास जगाने के लिए प्रधानमंत्री, रक्षा एवं गृह मंत्री ने अपने बयानों में स्पष्ट शब्दों में कहा कि इस बार आतंकवादियों को ही नहीं आतंकवादी सरगना एवं उनके आकाओं को भी बखशा नहीं जाएगा। यह संकेत हाफिज सईद, मसूद अजहर जैसे आतंकवादी और आईएसआई जैसी संस्थाओं के लिए था। समस्त देश सांस रोक कर उस घड़ी का इंतजार कर रहा था जो 7 मई की रात पाकिस्तान के पंजाब प्रांत एवं पीओके में आतंकवादी अह्दों को नष्ट कर पूरी हुई। शायद भारत इसके बाद तुरंत कोई अन्य सैन्य कार्यवाही नहीं करता, लेकिन 8 मई रात्रि में पाकिस्तान की ओर से ड्रोन से हमले किए जाने लगे।

युद्ध नहीं संकल्प है जिसे अंजाम तक पहुंचाना जरूरी

भारत के लिए इनका जवाब देना जरूरी था। हमारी ओर से सभी हमलों को निष्क्रिय करने के साथ कुछ सैनिक ठिकानों को ध्वस्त कर यह संदेश दे दिया गया कि यदि पाकिस्तान सैन्य कार्यवाही या पारंपरिक युद्ध चाहता है तो हमें यह चुनौती भी स्वीकार्य है। 8 से 10 मई के बीच हमने बहुत संयमित तरीके से पाकिस्तान के किसी नागरिक इलाके को नुकसान पहुंचाए बिना जो भी सैन्य कार्यवाही की उससे पाकिस्तान के हौसले पस्त हो गए। पाकिस्तानी सैन्य प्रमुख जनरल मुनीर का भारत में धार्मिक उन्माद फैलाने वाला स्वप्न भारी नुकसान उठाने के बाद टूट चुका था, अधिक नुकसान से बचने के लिए युद्ध विराम के अतिरिक्त कोई चारा नहीं था। पाकिस्तान की ओर से 9 मई से ही अंतराष्ट्रीय स्तर पर इसके लिए गुहार लगानी शुरू कर दी गई थी। कई स्तर के प्रयासों के बाद अंततः उसे 10 मई को युद्ध विराम करने में सफलता मिली। 10 मई को दोनों देशों के डीजीएमओ के बीच 3 बजे अंतिम बातचीत के बाद 5 बजे से युद्ध विराम लागू किया गया। बावजूद इसके

पाक अपनी नापाक हकतों से बाज नहीं आया, उसकी ओर से रात्रि, 8 बजे के करीब श्रीनगर एवं कुछ अन्य स्थानों पर ड्रोन से घुसपैठ की गई जिसका माकूल जवाब

लगाई गई रोक यथावत रहेगी। इस बारे में दोनों डीजीएमओ 12 मई को पुनः बातचीत करेंगे, सही स्थिति तभी स्पष्ट होगी।



हमारी सेना ने दिया। अभी तक युद्ध विराम की शर्तों का खुलासा नहीं हुआ है, लेकिन भारत की तरफ से संकेत दिए गए हैं कि सिंधु जल संधि, वीजा, व्यापार, आदि पर

की क्षमता का लोहा इजराइल जैसे देशों ने भी माना। इस युद्ध विराम के बावजूद अभी अनिश्चितता की स्थिति बनी हुई है। देश वासियों का एक बहुत बड़े वर्ग

में असंतोष है जिनका मानना है कि हमने इसे अधूरा क्यों छोड़ दिया? इस बारे में सेना से रिटायर्ड कुछ जनरलों ने भी नाराजगी जाहिर की है। ये वे जनरल हैं जिनकी स्पष्ट राय थी कि हमारी सेनाएं पारंपरिक युद्ध के लिए भी सक्षम हैं। युद्ध विराम की घोषणा के पहले भारत यह बता चुका था कि भविष्य में किसी भी आतंकवादी हमले को युद्ध माना जाएगा। लेकिन कई प्रश्न अभी भी अनुत्तरित हैं, मसलन पाक की धरती से हाफिज सईद या मसूद अजहर जैसे घोषित आतंकवादियों के भारत विरोधी बयानों को किस श्रेणी में रखा जाएगा? हमारी ओर से उन पर कोई कार्यवाही की जाएगी उस पर पाकिस्तान की सरकार का क्या रुख होगा? आईएसआई जैसी संस्थाओं जो पाकिस्तान की सरकारी एजेंसी हैं की भूमिका भी संदिग्ध है, इस पर पाक सरकार का रुख जानना भी जरूरी है। ऐसे अनुत्तरित प्रश्नों का जवाब हमारी ओर की कार्यवाही से ही मिलेगा। इस बार पहलगाम आतंकी हमले के बाद की कार्यवाही 'युद्ध नहीं भारत का आतंकवाद, आतंकवादियों और उनके आकाओं के समूल नष्ट करने का संकल्प था।' इसे अंजाम तक पहुंचना ही हमारा एकमात्र लक्ष्य होना चाहिए।

जिद, जुनून एवं जज़्बे से बड़े से बड़े लक्ष्य को प्राप्त किया जा सकता है : उप मुख्यमंत्री शुक्ल

10वीं एवं 12वीं की परीक्षा में प्रदेश की प्रावीण्य सूची में स्थान प्राप्त करने वाले रीवा संभाग के 66 विद्यार्थियों को किया सम्मानित

भोपाल। उप मुख्यमंत्री राजेन्द्र शुक्ल ने कहा है कि जिद, जुनून एवं जज्बे से बड़े से बड़े लक्ष्य को प्राप्त किया जा सकता है। मध्यप्रदेश की प्रावीण्य सूची में स्थान प्राप्त करने वाले रीवा संभाग के विद्यार्थियों ने यह साबित कर दिया है कि विन्ध्य का भविष्य सुनहरा है और आने वाले दिनों में यह विद्यार्थी अपना योगदान देंगे। उप मुख्यमंत्री श्री शुक्ल ने स्कूल शिक्षा विभाग द्वारा माखनलाल चतुर्वेदी राष्ट्रीय पत्रकारिता एवं संचार विश्वविद्यालय रीवा परिसर के सभागार में माध्यमिक शिक्षा मंडल भोपाल की 10वीं एवं 12वीं की परीक्षा में प्रावीण्य सूची में स्थान प्राप्त करने वाले रीवा संभाग 66 विद्यार्थियों को प्रशस्ति पत्र एवं स्मृति चिह्न देकर सम्मानित किया।

आपरेशन निखार की सराहना की उप मुख्यमंत्री श्री शुक्ल ने कहा कि इस उपलब्धि के लिए रीवा संभाग की चर्चा पूरे प्रदेश में हो रही है। उन्होंने प्रतिभाशाली बच्चों को बधाई देते हुए उनके उज्जवल भविष्य की कामना की तथा कहा कि संस्कारवान शिक्षा ही सर्वोत्तम है। शिक्षित होकर संस्कारवान बनें और आप बढ़ते रहें। श्री शुक्ल ने कहा कि जीवन में निराश न हों। सफलतायें एवं असफलतायें मिलती रहती हैं अपने लक्ष्य के लिए हमेशा प्रयासरत रहें। उन्होंने कहा कि इन बच्चों ने जो अपने अनुभव बताये हैं उससे यह सिद्ध होता है कि इन्हें आगे बढ़ने का मंत्र प्राप्त हो गया है। आगे की शिक्षा में इसी लगन और मेहनत से लगे रहें। उन्होंने रीवा संभाग के कमिश्नर श्री बीएस जामोद द्वारा शिक्षा के स्तर में सुधार के लिए संभाग में प्रारंभ किये गये आपरेशन



निखार की प्रशंसा की जिसके सार्थक परिणाम सामने आये हैं। उन्होंने कहा कि प्रशासन के साथ-साथ शिक्षा विभाग के शिक्षकों व अन्य अधिकारियों ने रीवा संभाग में शिक्षा के स्तर को ऊंचा उठाने के लिए समर्पित प्रयास किया है जो बधाई के पात्र हैं। उन्होंने अपेक्षा की कि प्रतिभाशाली बच्चों से अन्य बच्चे भी प्रेरणा लेंगे। सांसद श्री जनार्दन मिश्र ने कहा कि विद्यार्थियों में घमण्ड व अतिरेकी भावना न जागृत हो। आत्मविश्वास कायम रहे जीवन में सफलता के लिए विनम्रता, लगन एवं निष्ठा आवश्यक है जो विद्यार्थियों को समग्रता देती है। श्री मिश्र ने कहा कि समाज में इन प्रतिभाओं की आग्रणी भूमिका रहेगी। उन्होंने अपेक्षा की कि प्रतिभावान छात्र अन्य विद्यार्थियों को भी

मार्गदर्शन दें और उनको भी आगे बढ़ाने में मददगार हों। जिला पंचायत अध्यक्ष श्रीमती नीता कोल ने अपने उद्बोधन में कहा कि शिक्षकों और गुरुजनों के प्रयासों से ही बच्चों ने सफलता प्राप्त की है और विन्ध्य का नाम रोशन किया है जिससे हम सब गौरवावित महसूस कर रहे हैं। कमिश्नर रीवा संभाग श्री जामोद ने कहा कि रीवा का इतिहास शिक्षा के क्षेत्र में समृद्धशाली रहा है। इन प्रतिभावान विद्यार्थियों ने इसमें और चार चाँद लगा दिये हैं। उन्होंने कहा कि सम्मान समारोह में सभी को गौरव का अनुभव हो रहा है। छात्र-छात्राओं, शिक्षकों एवं उनके परिजनों को इस सफलता के लिए बहुत-बहुत बधाई। कमिश्नर ने कहा कि संभाग के 66 बच्चों ने मेरिट लिस्ट में स्थान प्राप्त कर

ऐतिहासिक उपलब्धि हासिल की है। आप सभी मॉजिल पर कायम रहते हुये लक्ष्य को प्राप्त करने के लिए सतत प्रयत्नशील रहें। इससे पूर्व कक्षा 10वीं एवं कक्षा 12वीं में प्रावीण्य सूची में स्थान प्राप्त करने वाले विद्यार्थियों में सिंगरौली की प्रज्ञा जायसवाल, सतना की प्रियल द्विवेदी, सीधी के दिव्यांशु तिवारी तथा रीवा के अंकुर यादव ने अपने अनुभव बताते हुए सफलता के लिए माता-पिता व गुरुजनों के योगदान का श्रेय दिया। उल्लेखनीय है कि कक्षा 10वीं की प्रदेश की प्रावीण्य सूची में संभाग के 39 तथा कक्षा 12वीं की सूची में संभाग के 27 विद्यार्थियों ने अपना स्थान बनाया है। स्थानीय जनप्रतिनिधि, विभागीय अधिकारी, बड़ी संख्या में शिक्षक, विद्यार्थी और उनके परिजन उपस्थित रहे।

उप मुख्यमंत्री शुक्ल ने निर्माणाधीन पीडब्ल्यूडी भवन का किया निरीक्षण



भोपाल। उप मुख्यमंत्री राजेन्द्र शुक्ल ने रीवा में निर्माणाधीन पीडब्ल्यूडी भवन का निरीक्षण किया तथा इसको शीघ्र पूर्ण करने के निर्देश दिये। उन्होंने कोठी कम्पाउण्ड स्थित

मनकामेश्वर मंदिर के सौन्दर्यीकरण कार्य का अवलोकन कर अद्यतन निर्माण प्राप्ति की जानकारी प्राप्त की तथा शीघ्रता से कार्य करने के निर्देश दिये।

संस्कारों की पाठशाला किंडर बड्स स्कूल, इंदौर द्वारा 2 दिनी कैलीग्राफी - रंग अक्षर कार्यशाला 14 को

धार, सुबह सवरे संवाददाता - संस्था संस्कारों की पाठशाला - किंडर बड्स स्कूल, इंदौर 7 सफल कोर्स के पश्चात् अब एक नया कोर्स प्रस्तुत कर रहे हैं - कैलीग्राफी - रंग अक्षर। दो दिवसीय कार्यशाला का आयोजन विद्यालय प्रांगण में 14 एवं 15 मई 2025 को किया जा रहा है, जिसमें नाम मात्र के रजिस्ट्रेशन शुल्क में विशेषज्ञ प्रतिष्ठा हासीला प्रति दिन 3 घंटे गहन प्रशिक्षण अपनी स्वलिखित वर्कबुक के माध्यम से देंगी। प्रतिभागियों को केवल कैलीग्राफी पेन साथ लाना है। कोर्स अंत पर सभी प्रतिभागियों को सर्टिफिकेट प्रदान किया जाएगा।



मुख्यमंत्री डॉ. मोहन यादव ने सोमवार को उज्जैन में उज्जैन नगर के नवनिर्वाचित मंडल पदाधिकारियों के परिचय एवं स्वागत समारोह को संबोधित करते हुए कहा कि भारतीय जनता पार्टी अपने करोड़ों कार्यकर्ताओं और सदस्यों के समर्पण से विश्व का सबसे बड़ा राजनीतिक दल बना है। यशस्वी प्रधानमंत्री श्री नरेन्द्र मोदी जी के नेतृत्व में विकसित भारत के संकल्प को साकार करने के लिए सतत प्रयत्नशील है। आप सभी नवनिर्वाचित पदाधिकारीगण सांसद श्री सुदृढ़ता और जनसेवा के संकल्प को सदैव सिद्ध करें मेरी मंगलकामनाएं हैं। इस अवसर पर सांसद श्री अनिज फिरोजिया, प्रदेश के सह कोषाध्यक्ष व विधायक श्री अनिल जैन कलुहेड़ा, वक्फ बोर्ड के अध्यक्ष व प्रदेश प्रवक्ता डॉ. सनवर पटेल, जिला अध्यक्ष श्री संजय अग्रवाल, महापौर श्री मुकेश टेटवाल, पूर्व विधायक श्री राजेन्द्र भारती, सभापति श्रीमती कलावती यादव सहित पार्टी पदाधिकारी उपस्थित रहे।

देवर्षि नारद जयंती पर विशेष

योगेश कुमार गोयल

लेखक वरिष्ठ पत्रकार हैं।

ना रद मुनि की छवि को एक चुगलखोर अर्थात् इधर की उधर करने वाले और आपस में भिड़ाकर क्लेश कराने वाले पौराणिक चरित्र के रूप में गढ़ दिया गया है लेकिन वास्तव में उनका प्रमुख उद्देश्य प्रत्येक भक्त की पुकार भगवान तक पहुंचाना ही परिलक्षित होता रहा है। वे एक लोक से दूसरे लोक में भ्रमण करते हुए संवाद-संकलन का कार्य कर एक सक्रिय एवं सार्थक संवाददाता की भूमिका निभाते रहे हैं। संवाद के माध्यम से वे तोड़ने का नहीं बल्कि जोड़ने का कार्य करते हैं और पत्रकारिता के प्रथम पितृ पुरुष हैं। देवताओं के ऋषि होने के साथ-साथ वे ब्रह्माण्ड के प्रथम दिव्य पत्रकार के रूप में लोकमंडल के संवाददाता हैं। उन्हें देवताओं का दिव्य दूत और संचार का अग्रणी साधक माना गया है। उन्हें ब्रह्माण्ड का पहला ऐसा संदेशवाहक अर्थात् पत्रकार माना जाता है, जो एक लोक से दूसरे लोक की परिक्रमा करते हुए सूचनाओं का आदान-प्रदान किया करते थे।

सत्य, भक्ति और संवाद के अग्रदूत देवर्षि नारद

मान्यता है कि देवर्षि नारद का जन्म ज्येष्ठ माह के कृष्ण पक्ष की प्रतिपदा के दिन हुआ था। इसीलिए प्रतिवर्ष इसी दिन नारद जयंती मनाई जाती है, जो इस वर्ष 13 मई को मनाई जा रही है। इस दिन भगवान विष्णु तथा माता लक्ष्मी का पूजन करने के पश्चात् देवर्षि नारद की पूजा की जाती है। अपनी वीणा की मधुर तान से भगवान विष्णु का गुणगान करने और अपने श्रीमुख से सदैव नारायण-नारायण का जप करते हुए विचरण करने वाले नारद को महर्षि व्यास, महर्षि वाल्मीकि तथा महाज्ञानी शुकदेव का गुरु माना जाता है। कुछ शास्त्रों में नारद मुनि को त्रिकालदर्शी और विष्णु का अवतार भी माना गया है। श्रीमद्भागवदपुराण के अनुसार सृष्टि में भगवान विष्णु ने देवर्षि नारद के रूप में तीसरा अवतार ग्रहण किया है। कुछ स्थानों पर उनका वर्णन बृहस्पति के शिष्य के रूप में भी मिलता है। धार्मिक पुराणों के अनुसार अनेक कलाओं तथा विद्याओं में निपुण देवर्षि नारद को संगीत की शिक्षा ब्रह्माजी ने स्वयं दी थी और भगवान विष्णु ने उन्हें माया के विविध रूप समझाए थे। मान्यता है कि देवर्षि नारद ने ही भक्त प्रह्लाद, भक्त अम्बरीष, भक्त ध्रुव

इत्यादि भगवान विष्णु के कई परम भक्तों को उपदेश देकर उन्हें भक्ति मार्ग में प्रवृत्त किया था। उन्होंने ही भृगु कन्या लक्ष्मी का विवाह भगवान विष्णु के साथ कराया। देवराज इन्द्र को समझा-बुझाकर देव नर्तकी उर्वशी का पुरस्कार के साथ परिणय सूत्र कराया। इसके अलावा वे कई अत्याचारी महाराक्षसों द्वारा जनता के उत्पीड़न का वृत्तान्त भगवान तक पहुंचाकर उनके विनाश का माध्यम भी बने। महर्षि वाल्मीकि को रामायण की रचना करने के लिए प्रेरित किया। यही कारण है कि समस्त युगों, कालों, विधाओं और वर्गों में सम्मान के पात्र रहे नारद जी को सभी लोकों के समाचारों की जानकारी रखने वाले कवि, मेधावी नीतिज्ञ तथा एक प्रभावशाली वक्ता के रूप में स्मरण किया जाता है। जन-जन के हितकारी देवर्षि नारद किस प्रकार धरती पर विभिन्न प्राणियों को दुखी देखकर स्वयं भी दुखी हो जाया करते थे, इसका उल्लेख भी एक पौराणिक कथा में मिलता है। कथानुसार, एक बार देवर्षि नारद ने बैकुण्ठधाम जाकर भगवान विष्णु से निवेदन किया कि वे पृथ्वी पर लोगों को दुखी देखकर

खुद बहुत दुखी हैं क्योंकि वहां धर्म के रास्ते पर चलने वाले लोगों का नहीं बल्कि गलत कार्य करने वालों का ही भला होता है। भगवान विष्णु ने कहा कि हे नारद! ऐसा नहीं है और जो कुछ भी हो रहा है, सब नियति के जरिये ही हो रहा है। उन्होंने पूछा कि आखिर ऐसा आपने क्या देख लिया, जिसके आधार पर आप यह कह रहे हैं? तब देवर्षि ने कहा कि उन्होंने जंगल में दलदली जमीन में फंसी एक गाय देखी। एक चोर वहां आया और गाय को दलदल में फंसी देखकर भी उसकी कोई मदद करने के बजाय वह उसी पर चढ़कर दलदल लांघकर निकल गया, जिसे आगे जाकर सोने की मोहरों से भरी एक थैली मिली। कुछ पलों बाद वहां एक वृद्ध साधु आए, जिन्होंने काफी प्रयासों के बाद गाय को दलदल से बाहर निकाल दिया लेकिन थोड़ा आगे जाने पर वही साधु एक गहरे गड्ढे में गिरकर घायल हो गए। आखिर यह कौनसा न्याय है? देवर्षि की बातें सुनने के पश्चात् भगवान विष्णु ने कहा कि जो चोर गाय पर चढ़कर भाग गया था, उसकी हकिमत में तो एक बड़ा खजाना था लेकिन उसके इस पाप के कारण उसे केवल कुछ ही मोहरें मिली जबकि साधु को गड्ढे

में इसलिए गिरना पड़ा क्योंकि उनके भाग्य में मृत्यु लिखी थी लेकिन गाय को बचाने के कारण उनके पुण्य बढ़ गए और उनकी मृत्यु एक छोटी सी चोट में बदल गई। भगवान विष्णु ने उन्हें समझाते हुए कहा कि किसी भी ईश्वर के कर्म से ही उसका भाग्य तय होता है। सदुपायों के अथाह भंडार और समस्त शास्त्रों में प्रवीण देवर्षि नारद को शास्त्रों में मन का ऐसा भगवान कहा गया है, जो किसी भी होनी-अनहोनी को समय रहते पवचान लेते हैं। उन्हें वेदों और उपनिषदों का मर्मज्ञ, न्याय तथा धर्म का तत्त्वज्ञ, शास्त्रों का प्रकांड विद्वान, इतिहास व पुराण विशेषज्ञ, औषधि ज्ञाता, योगनिष्ठ, ज्योतिष एवं संगीत विशारद, भक्ति रस का प्रमुख तथा अतीत की बातों को जानने वाला माना गया है। वे एक ऐसे पौराणिक चरित्र हैं, जो तत्त्वज्ञान में परिपूर्ण हैं। पच्चीस हजार श्लोकों वाला प्रसिद्ध 'नारद पुराण' देवर्षि द्वारा ही रचा गया है, जिसमें उन्होंने भगवान विष्णु की भक्ति महिमा के साथ-साथ मोक्ष, धर्म, संगीत, ब्रह्मज्ञान, प्रायश्चित इत्यादि कई विषयों की मीमांसा प्रस्तुत की है। इसके अलावा संगीत का एक उत्कृष्ट ग्रंथ 'नारद संहिता' भी है।

